
स्व . विष्णु सुर्या वाघ 
म्हजो जिवाभावांचो दोस्त 
नाटककार , साहित्यिक , संस्कृती प्रेमी ... 
अष्टतासांचो नीज कलाकार ... 
विष्णु सुर्या वाघ 
ज्यांचें पयलें कोंकणी नाटक 
सुंवारी ' हांये पयलीं दिग्दर्शीत केलें , 
म्हज्या विनंती वयल्यान ताणें 
' तीन पैशांचो तियात्र ' हे नाटक रचलें , 
आनी नाटक म्हज्याच खातीर जावंक पावलें ... 
म्हूण म्हाकाच अर्पण केलें . 
ताज्या ' तुका अभंग अभंग ' नाटकाच्या 
पुस्तकाचे मुखपृष्ठ हांयेच रंगयलें ... 
विष्णु कला अकादमीचो अध्यक्ष आसतना 
हांये अनसर्जन केल्लें सूड जागोर ' 
कोंकणी हॅम्लेट ... हे नाटक 
' रंगमेळ कला अकादमी रिपर्टरी कंपनी खातीर 
हांवेच दिग्दर्शीत केलें . 
उत्कृष्ट अनुसर्जन जालां म्हूण म्हाका 
तांणे उत्स्फूत प्रतीक्रीया दिली ... 
आतां म्हजे “ सूड जागोर ' ... कोंकणी हॅम्लेट ... 
ताजें सृजनशीलतेक नमळायेन अर्पण करतां ... 
श्रीधर अनंत कामत बांबोळकार 

मनोगत 
शेक्सपिअर हांची एक शोकांन्तिका : हॅम्लेट 


' हॅम्लेट ' हे श्रेष्ठ ट्रॅजिडीचे गूढ आकर्शण आजून कायम आसा . मनशाच्या 
जिणेंतले हावेस आनी संघर्ष हांचे विश्वात्मक दर्शन घडोवपी हे नाटक आयज तीन 
शेकडे रसिकांचें , टिकाकारांचें आनी नाट्यदिग्दर्शकांचे उमळशीकेचे विशय जावन 
बसला . हॅम्लेट हो डेनमार्कचो राजकुंवर . हे राज्य कटकारस्थांनांनी रसातळाक 
पावच्या मार्गार आसा . हॅम्लेटच्या बापायचो खून जावन ताज्या आवयन खूनी 
बापोलयाकडे लग्न केला . हॅम्लेटच्या बापायाचे भुत गडावयल्या बुाँचेर एका 
फांतोडेचेर हॅम्लेटाक हे गुपीत सांगता आनी खुनी मनशाक प्रायश्चित भोगोवंक 
जाय , व्यभिचारी आवयक ख्यास्त दिवपाक जाय , अन्यायाचे परिमार्जन 
करपाखातीर हे पातकीकर्माचो सूड घेवपाक जाय , अशें आवाहन हे बापायचे 
भूत हॅम्लेटाक करता . एका अर्थान हे नाटकाची सुरवात सुडनाट्यान जाल्या . 
या नाटकाची कथा चित्तथरारक आसून तांतूत आठ व्यक्तींची मरणां आसात , 
व्यभिचार , भूताचे रहस्य , पिशांतूर चलयेचो विलाप , तिची आत्महत्त्या , झगडी , 
तरसाद झूज आदी आसा . एक भीषणनाट्य जावपाक तांतूत भरपूर वाव 
आसा . तांतूंत सनसनाटी घडणूको कमी नात , पूण हे नाटक भायल्यान दिसपी 
संघर्षापरस भितरल्या संघर्षाकडे वळील्लें आसा . घटनाप्रधान कथानकापरस 
व्यक्तिचित्राक हांगा अदीक म्हत्व आसा . हॅम्लेंटचे व्यक्तीमत्व रहस्यमय आसा . 
एका संघर्षातल्यान दुसऱ्या संघर्षाक तोंड दिता . ताज्या सभावांतले विंगड विंगड 
रंग शेक्सपिअर व्हडा कुशळतायेन दाखयता . नाटकाच्या नागमोड्या गर्तीतल्यान तरी 
अशे चढउतार शेक्सपिअरच्या नाट्यतंत्रात सदांच दिसतात . हॅम्लेटची भुमीका 
ताज्या स्वभावांतल्या परस्पर विरोधी कंगोऱ्यानी नटल्या . अतिविचारी , मोग 
न्हयकारपी , प्रेम व्हीव्हल , कठोर , अकृतीशील , संभ्रमी , पिशांतुर , निर्णय 
घेवपाक अपात्र , संदिग्ध दोट्टी स्वरूपाची मानसिकताय , अशे विंगड स्वभावांतलीं 

परस्पर 


रुपा ताज्या वृत्तींत दिसतात . 

हॅम्लेटचो शेवट दृःखान जालो तरी हे नाटक उदात्त आसा . भंय आनी 
करुण रसिकांच्या काळजांत जागी जातात . चित्रशुद्धी ( Pargation ) जावन 
शोकान्तिकेचे औचित्य सादता . Plot in relation to human elements हेच 
हातूंत अभिप्रेत आसा . कथानकापरस व्यक्तिरेखाटन म्हत्वाचे आशिल्ल्यान ही 
' ट्रॅजिडी ' - Character dominated play म्हणप समा जातलें . 

भायल्या व्यक्तिदर्शनापरस त्या पात्रांच्या अंतरमनांतलो संघर्ष 
विरोधी मनांच्या विचारांचें झूज हांचेकडेन अदीक लक्ष दिल्लं दिसता . शेक्सपिअर 
आपणाल्या नाटकांतल्या पात्रांच्या स्वगतां त्या त्या पात्रांचे आपणांलागीच 
सादलेलो संवाद आसता . तांतूंतल्यान मानवी मनांतल्या गहन सत्याचो सोद 
घेवपा आनी तांतल्या काव्यामाधुर्यांचो प्रत्यय हे स्वगतांतल्यानूच येता . 

अशी ही म्हान नाट्यकृती कोंकणी रंगमाचयेर येवप गरजेचे दिशिल्ल्यान , 
कला अकादमीच्या ' रंगमेळ ' हे रिपर्टरी कंपनीच्या माध्यमांतल्यान माचयेर 
हाडपाची संद घेतली . नाटकांतलो आशय नाट्यपूर्णताय , काव्यात्मक , आनी 
दृष्ट्यात्मक सुंदरताय म्हाका चड भावली . ताचो फावो असो कोंकणी रुपकार 
करतना आनी सुसंगत दिग्दर्शन करतना नाटकाक भारतीय साज चडोवपाचो 
प्रयत्न करतना नाटकाक भारतीय साज चडोवपाचो हावे जाणीवपुर्वक प्रयत्न 
केला . आनी ‘ सूड जागोर ' हे नांव दिवन हॅम्लेट'चे कोंकणीत अनुसर्जन 
केला . नाटकांतल्या पाठभेदाची निश्चितीपणां , व्यक्तीचित्रण आनी नाट्यवस्तू 
हांचे विवरण हांच्या सारख्या दरएक गजालींत आजवेर मतभेद आसात . 
आनी दर काळांत त्या काळाच्या युगधर्माप्रमाण , त्या त्या समीक्षकंच्या वा 
नाट्यदिग्दर्शकांच्या मनोधर्माप्रमाण त्या त्या प्रस्नांची उकल जाल्या . कोंकणीत 
वा खंयच्याय भारतीय भाशेत ' हॅम्लेट ' चो अणकार करतना हे प्रस्नांशिवाय 
आनीकूय प्रस्न उबे रावतात . नाटकांतल्या स्थळांक आनी पात्रांक भारतीय 
नांवा दितकच , भारतीय रसिकांक नाट्यवस्तुकडे समरस जावपाक सोपें जाता 
हो म्हजो आजवेरचो अणभव . नेपथ्य , वेशभूषा आदी गजालींतूय बदल करप 
गरजेचे भासतां . शें केलें ना जाल्यार जायत्या प्रसंगात औचित्यभंग जावपाचो 
संभव आसता , आनी देखून खूबशे मूळ उल्लेख आनी संदर्भ थळाव्या 
संस्कृतीत सोबतले अशा तरेन बदलपाची मेकळीक हांवे घेतल्या . आनी देखून 

' हॅम्लेट ' कोंकणी नाटकांत हॅम्लेट - हेमंत कुमार , लॅरीटस - लिलाधर , 
ऑफिलीया - मालीनी अशा नांवानी चितारल्यात . हॅम्लेटाच्या बापायच्या 
भुतान केल्ल्या रहस्याचे सत्य मानपाआदी ताका पुरावे जाय आसता . मूळ 
नाटकांत नाटकमंडळीच्या नटांक आपुण संवाद बरोवन तें नाटक काका आनी 
आवय ( राजा - राणी ) ह्यांच्या सामकार सादर करपाक सांगता . पूण हांवेन हांगा 
गोंयचें लोकनाट्य ' जागोर ' हे प्रकारांतल्यान ते नाट्य रंगयला . ' हॅम्लेट'चो 
गाभो मनशाच्या सूड घेवपाच्या प्रवृत्तीकडे जुळील्लो आशिल्ल्यान आनी 
नाटक एक सूड नाट्य जाता . गोंयच्या जायत्या गावांनी दर वर्सी देवदेवतांक 
जागृत दवरपाखातीर एक भोगावळविधी म्हूण जागर जातात . पुण ‘ सूड जागोर ' 
नाटकांतल्या राज्यांत रक्तरंगी जागोर घडटा . कट - कारस्थानां , घात - पात , रक्त 
पात , घडटात , हे राज्यांतलो तरसादी रक्त - खुनान पेट्टात . सूडाक लागून आनी 
राक्षसी हावेसाक लागून एका सत्ताधिशाचो - राजकारण्याचो विध्वंस जाता . 
एक व्हड उदरात्मो हे संसाराक अंतरता . असो रक्तरंगी सूड जागोर फुडाराक 
कोणाच्याच वाट्याक येवचो न्ही , शें दिसपाक लागता . 

मूळ ‘ हॅम्लेट ' या नाटकाचे कोंकणीत अनुसर्जन करतना मराठीतल्यान 
कै . नाना जोग ह्यांच्या 1959 वर्सा प्रसिद्ध जाल्ल्या तीन अंकी ' हॅम्लेट ' हे 
छापील रंगावृत्तीचो आदार घेतला . गोंयच्या आनी कोंकणी रंगमाचेक ‘ सूड 
जागोर ' नाटक नवे आयाम दिवंक पावतलें असो भरवंसो आसा . आयच्या 
कोंकणी रंगमाचयेच्यो मर्यादा आनी आव्हानां मतिंत घेवन मूळ नाटकांतल्या 
भारदस्तपणाच्या काय अशांसकट कोंकणी रंगमाचयेर हाडपाचो म्हजो हो 
ल्हानसो यत्न , रसिक इश्ट , समिक्षक , नाट्यदिग्दर्शक , अभ्यासक , विद्यार्थी 
येवकारतले अशी आशा बाळगिता . 

कोंकणीत अनुसर्जन करतना आनी थळाचो भारतीय साज चडयतना मूळ 
संहितेक धक्को लागचोना हाजी जतनाय घेतल्या . 

' हॅम्लेट ' नाटकाचे अनुसर्जन करपाक आनी माचयेर सादर करपाखातीर 
जाणी जाणां प्रत्यक्ष अप्रत्यक्ष आदार दिलो , तांचे हांव मनांकाळजांसावन 
उपकार मानता . तशेंच , वेगवेगळी मराठी , इंग्लेश , नेमाळी तांचे संपादक , 
पत्रकार हांका दिनवासतां . 

नाटक पुस्तक रुपांत येवपाखातीर ज्यांचो मोलादीक आदार लाभलो ते 

चित्रकार कलानंद बांबोळकार , खाशेलो आदार दिवपी डॉ . जयंती नायक , डॉ . 
अजय वैद्य , डॉ . तन्वी बांबोळकार , पलीया गावकार आनी सुंदर छापणावळ 
करपी ऋतु ऑफसेट् हांचो हांव भोव उपकारी . तशेंच संगणकाचे फिशाल काम 
करपी रिया ग्राफीक्स हांचो हाव भोव उपकारी . 

अभ्यासपूर्ण अशी प्रस्तावना मेकळे मनान दिवपी म्हजे गुरुतुल्य आनी 
ऋषीतुल्य पद्मश्री सुरेश बाब आमोणकार हांच्या सदांकाळ हांव उपकारांत 
रावंक सोदता . 

म्हज्या सगळ्या कार्यात म्हाका हातभार लावपी म्हजी घरकान्न गीता कामत 
बांबोळकार आनी म्हजी सगळी घरची मनश्यां , तांचे उपकार मानप समा जावचे 
ना .. ताचेलागी हाव असोच मोग उरूं म्हण मागतां . 

श्रीधर अनंत कामत बांबोळकार 
दसरो , 08 ऑक्टोबर 2019 

प्रस्तावना 


" All the world's a stage , and all the men and women 
merely players " ‘ सगळो संवसार ही एक रंगमाची आनी सगळे दादले 
आनी बायलो तिचे वयले केवळ ' नट ' ही विल्यम शेक्सपियर ह्या लोकीकवंत 
इंग्लीश नाटककाराची सार्थ उक्ती वाचकांच्या परिचयाची आसा . काव्य आनी 
तत्त्वगिन्यान ह्या दोनय तडी वयल्यान उपाट भरून व्हांवपी ताच्या अलौकीक 
प्रतिभासरितेच्या विशाल पात्रांत मानवी जिवीताची जी दिव्य आनी उदात्त तेच 
बराबर उग्र आनी उत्कट पडबिंबा पडल्यांत ती पळेवन मन थक्क जाता आनी 
' हाचे वरी होच ' अशे गौरवाचे उद्गार मुखांतल्यान पर्तन पथून भायर सरतात . 

आपल्या साहित्य सागरावरवीं सेक्सपियरान विविध सभावाची मनशां 
हुबेहुब रंगयल्यांत आनी रंगमाचयेर नाचोवन अजरंवर केल्यात . विदूशक 
हुजऱ्यापासून राज मेरेन आनी वावराडे पासून म्हाराणीपर्यंत तरेकवार सभावाची 
मनशां आपल्या मनाचे रंगमाचयेर तो समर्थपणान नाचोवन प्रती संवसाराची 
व्हडे ताकदीन निर्मणी करता . मनीस सभावाची बारकायेन केल्ली नियाळणी 
करतनाच , ताच्या सगळ्या पात्रांचे विचार - विकार तेच परी भावना - वासना 
हांचे परस्परांक छेद कशे वतात आनी मनशाच्या हातांत शेकी खंयचो वेव्हारी 
अपुर्णाक उरता हाचो जुस्ताजुस्त हिशेब ताणे आमचे मुखार मांडला . 

म्हान विश्व - साहित्यकार शेक्सपियरान आपल्या नाटकांतल्यान शेंकड्यांनी 
पात्रां उबी केल्यांत आनी दर एका ल्हान - व्हड पात्राक स्वतंत्र आनी फावोशें 
अस्तित्व आनी व्यक्तीमत्व दिला . ताच्या पात्रांच्या स्वगतांतल्यान जावं किंवा 
तांचो हेर पात्रां कडेन जाल्ल्या संवादांतल्यान जावं , आनी तांणी आपसांत 
केल्ल्या भासाभासेवयल्यान , प्रत्येक मुख्य व्यक्तीची मनाची व्यथा आनी कुचमण 

हांचे मन भुलोवणे दर्शन ताच्या नाटकांतल्यान घडटा . खरे म्हणल्यार ताणे 
साकारिल्या आनी सादर केल्या चित्रांतल्यान आमकां आमीच तशेंच आमचे 
भावबंद , सोयरेधायरे , ईस्ट मित्र , राजकर्णी , पंडित , फटींग , मवाली - बदमाश 
प्रकर्शान दिसतात . मानवी - जिणेंतलो संघर्श , प्रेम - द्वेश , राग - लोभ , भोग 
त्याग , वीरताय - भिजूडपण , आसक्ती - विरक्ती इत्यादिंच्या प्रभावी चित्रण 
मिसरणांतल्यान आमी संवसारांत अणभवल्ल्या अनेक लोकांक भेटिल्ल्याचो 
पुनःप्रत्यय दर खीणाक घेवन आमची मानसीक जीण समृद्ध करतात . 

शेक्सपिअर 1590 ते 1612 मेरेन अखंडपणान नाटकां बरयतालो . 
रंगभुयेच्या प्रेक्षकांची नाडी तांणे जुस्त वळखल्ली . नाटकांचे विशय , मांडणी 
आनी वातावरण हातूंत सदांच कितें तरी नवें करचें असो ताचो प्रयत्न आसतालो . 
इतिहासिक नाटक Historical Play , हांसोवणे नाटक Comedy , शोकपर्यवसायी 
नाटक ( tragedy ) आनी सुख आणि दुख्ख हांचे मिसरण आशिल्ल्यो रोमान्सीस 
( Romances ) अशे चार नाट्यप्रकार ताणे हाताळले . आपल्या सगळ्या नाटकांची 
सामग्री शेक्सपियरान लोकांक आदींच खबर आशिल्ल्या साहित्यांतल्यान 
निवडली आनी संवकळीच्या कथावस्तूंक आपले दिव्य प्रतिभेन सर्जनशील 
रूप दिले . 

मानवी जिणेतली दुख्खां नेमकी कित्याक लागून निर्माण जातात हो 
शेक्सपिअरा फुडलो महत्त्वाचो प्रस्न आसलो . ग्रीक नाटककारांच्या मत्तान 
एकायद्या व्यक्तीच्या वाट्याक दुख्ख येवप , ही त्या व्यक्तीची नियती आसता . 
तशेंच केवळ योगायोगान जिवीतांत दारूण घडणूको घडटात हेवूय दिश्टी 
पडटा . पुण व्यक्ती हीच आपल्या स्वभावाक लागून स्वताच्या दुख्खांक 
कितली जबाबदार धरपाक येता असो गहन प्रस्न शेक्सपिअरान उपस्थित 
केला . स्वभावांतली एकायदी उणीव ( Tragic flaw ) हीच व्यक्तीच्या दारूण 
शोकात्म जिवीताक कारणूभूत जाता . हॅम्लेट , लीयर , ऑथेल्लो इत्यादिंच्या 
चित्रणांतल्यान दाखयला . चड अभिनिवेश बाळगलेवीण व्यक्तीच्या दुखेस्त 
जिणेक थोडी नियती , थोडो योगायोग , इल्लोसो त्या व्यक्तीचो विशिश्ट स्वभाव 
इत्यादी कारणीभूत जातात अशें तो सुचयता . ह्या व्यक्तीच्या जिवीतांतल्या 
प्रत्यक्ष संघर्शा परसय व्यापक स्वरूपाचो तिचो अंतर्मनांतलो संघर्श चालू 

आसता किंवा तो बरें आनी वायट हातूंतलो संघर्श आसता . ह्या संघर्शातल्यान 
अंतीं बरेंच घडटा आसल्यारय , ते बऱ्या गजालींची जबर किंमत दिवनच , 
अशेंय शेक्सपिअरान सुचयला . पूण एकंदरीत जीण हे एक आकलनाचे पेलें 
गूढ आसा , हेच जाणवत रावता . 

जगभर नांवाजिल्ली व्यक्तीचित्रां ( हॅम्लेट , आयागो , लीअर ) , सखोल 
तत्वज्ञान ( हॅम्लेटची स्वगतां आनी लीअर आनी ताच्या विदुषकांची जिणेवयलीं 
भाश्यां ) उच्च दर्जाचे काव्य , मानवी जिणेतल्या सगल्या रहस्यांची अमोघ भाशेंत 
उक्तावणी , परिचित कथासामगेचेर दिव्य प्रतिभेचे संस्करण ही शेक्सपिअराच्या 
शोकभरीत नाटकांची विशेशताय आसा . 

श्रीधरबाब कामत बांबोळकर हे फिशाल रंगकर्मी , दिग्दर्शक आनी नांवाजिल्ले 
चित्रकार म्हणून आमच्या परिचयाचे आसात , तेचबराबर , साहित्याचे जाणकार 
आशिल्ल्यान तांणी प्रसिद्ध नाटकांचे अनुसर्जनय केला . सरस्वती सन्मान 
जोडिल्ले स्रेश्ठ कोंकणी साहित्यकार , महाबळेश्वर सैल हांच्या ' यूगसांवर ' 
ह्या कादंबरीचेर आधारीत ‘ सांवारयूग ' नाटकाचे लेखन आनी दिग्दर्शन केला . 
आतां ते कोंकणी वाचकांमुखार शेक्सपिअर नाटकाचेर आधारित ‘ सूडजागोर ' 
मूळ हॅम्लेट ' नाटक गेवन येतात . 

अशी ही शेक्सपियरची म्हान नाट्यकृती श्रीधरबाबाक कित्याक भावली 
हाचो सोद घेवपाक जाय . ' हॅम्लेट ' हे शेक्सपियरचें एक श्रेश्ठ शोकनाट्य 
आनी श्रीधरबाबाक ते कृतीचे गूढ आकर्शण आसा . ह्या नाटकाचो आरंभ सूड 
नाटयान जाला . ताची कथा आमच्या मनाक थरथरो हाडटा आनी तातूंत आठ 
व्यक्तींची मरणां जातात . 

हॅम्लेटचे व्यक्तीमत्त्व रहस्यपुराय आसा . हॅम्लेटची भूमिका ताच्या 
स्वभावांतल्या परस्पर विरोधी गुणांनी नटल्या . अतिविचारी , ओफिलियाचो 
मोग न्हयकारपी , कठोर संभ्रमी , पिशांतूर , निर्णय घेवपाक अपात्र , अशी अनेक 
रूपां ताच्या वृत्तींत दिसतात . शेक्सपियर नाटकांतल्या पात्रांच्या स्वगतांतल्यान 
तांच्या अंतर्मनाचो वेध घेता . 

अशी ही नाट्यकृती कोंकणी रंगमाचयेर येवप गरजेचे दिशिल्ल्यान 
श्रीधरबाबान हे आव्हान घेतलें आनी समर्थ पणान पेल्लें . तांकां नाटकांतलो 


Micr 

आशय , नाट्यपूर्णताय , काव्यात्मक सुंदरताय चड भाविल्ल्यान , ताचे फावो 
अशें अनुसर्जन करून ताचे सुसंगत दिग्दर्शन करतना तांणी नाटकाक भारतीय 
साज चडयलो . हे करतना तांणी नाटकांतलो मूळ उल्लेख आनी संदर्भ थळावे 
संस्कृतायेंत सोबतले अशे तरेन बदलपाची मेकळीक तांणी घेतल्या . तेच 
परी तांणी गोंयचें लोकनाट्य ' जागोर ' ह्या प्रकारांतल्यान हे नाट्य रंगयला . 
हॅम्लेटचो गाभो मनशाच्या सूड घेवपाचे प्रवृत्ती कडेन जुळिल्लो आशिल्ल्यान , 
ह्या अनुसर्जनाक ‘ सूडजागोर ' हे नांव दिला . 

ह्या नाटकाचें येशस्वीतरेन अनुसर्जन केला म्हूण हांव श्रीधरबाबाक परबी 
दिता . ते कोंकणी रंगमाचयेक नवो आयाम दितलें अशी इत्सा बाळगितां . 

सुरेश गुंडू आमोणकार 

' सूड जागोर ' - कोंकणी ' हॅम्लेट , नाटकाचो प्रयोग रंगमेळ ' रिपर्टरी कंपनी 

कला अकादमी - गोवा निर्मित . 18 जानेवार 2014 दिसा सांजेच्या 07 
वरांचेर , मा . दत्ताराम नाट्य मंदिरात कला अकादमी - पणजी - गोंय हांगा 


जालो . 


܀ 


ह्या प्रयोगांत वाटेकार जाल्ले कलाकार : 
हेमंतकुमार ( हॅम्लेट ) 

: समीर गडेकार 
राजा ( हेमंतकुमराचो काका ) : विजय कांबळी 
कारभारी 

: गोपाळ भिंबर 
हरिंद्र ( हेमंतकुमाराचो साथी ) 

: रुपेश गांवस 
लीलाधर ( कारभाऱ्याचो पूत ) 

: सिद्धार्थ नागोजी 
राणी ( हेमंतकुमाराची आवय ) 

: तृप्ती केरकर 
मालीनी ( हेमंतकुमाराची प्रेयसी 
आनी कारभाऱ्याची धूव ) : समीक्षा देसाई 
समंध / जागोरकार / किरीटसेन 
( हेमंतकुमाराचो बापूय / भूत ) 

: सदानंद गावडे 
मरींद्र ( जागरांतली राणी ) 

कमलाकर परब 
झिलगो ( शिपाय ) 

: जयकृष्ण गांवकार 
अमरसेन / जागरांतलो राजा : श्रीनिवास उसगांवकार 
जागोरकार ( गांवपी ) 

: महेश ऊर्फ हेमू गावडे 
जागोरकार वाजोवपी 

: पुर्यो गावडे 
जागोरकार वाजोवपी 

: उमाकांत कवळेकार 
जागोरकार वाजोवपी 

प्रकाश गावडे 


: 


: 


रंगमाचये फाटल्यान फुडल्यान : 
अनुसर्जन आनी दिग्दर्शन : श्रीधर कामत बांबोळकार 
पार्श्व संगीत / गायन 

: डॉ . पूर्णानंद च्यारी 
गायन पालव 

: गौतमी हेदे बांबोळकार 

आनी प्रवण हेदे 
संगीत तंत्र पालव 


: विनय 

: 


: 


: रघुनाथ च्यारी 


: 


पालव 


दिग्दर्शन पालव 

ममता पेडणेकार 
नेपथ्य / माहिती पुस्तीका संकल्पना : कलानंद ऊर्फ अनंत बांबोळकार 
जागोर मार्गदर्शन 

महेश गावडे 
नेपथ्य निर्माण 
पालव 

मुरारी विश्वकर्मा 
वेशभूषा 

: गीता बांबोळकार 
प्रकाश योजना 

: विकास चोपडेकार 

श्रीनिवास उसगांवकार 
वस्त्रपट प्रभारी आनी रंगभुषा : प्रेमानंद पोळे 
रंगभूषा पालव 

: सागर हळदणकर 
वेशभूषा पालव 

: सदानंद गावडे , कमलाकर परब 
रंगमाची वेवस्था 

: तृप्ती केरकर , रुपेश गावस 
रंगमाची पालव 

: शैलेश कुट्टीकर 

: वेंकटेश नाईक 
निर्मातो 

सिद्धीविनायक नाईक 
( सदस्य सचीव कला अकादमी ) 


: 


रंगमेळ प्रमुख 


: 

( अंक पयलो ) 


प्रवेश : 1 


वीरेंद्र 


हरींद्र 


वीरेंद्र 


: 


( थळ- किल्ल्याचे राखणेची सुवात- बुरूज . भिरांकूळ 
पार्श्वसंगीत- मध्यान रात . हरींद्र , मरींद्र आनी वीरेंद्र 
राखण करतात . तिगूय भियेल्यात . ) 
: पळय- व्हडल्या म्हाराजा सारकोच दिसता न्ही ? 

( समंध उजवे वटेन प्रवेश करता ) 
: खरें रे बाबा- आवयस् ..... कितें रे हो चमत्कार ! 
म्हाका भयानूच इतले फांतोडेर घाम सुटलो ... 
कोणेंय तरी ताचें लागी उलोवंक जाय अशी ताची 
इत्सा आसतली . 
: हयव्हय , हरींद्रो , कितेंय तरी विचार मरे . 
: ( कडकडटा ) कोण- कोण गा तूं ? हांगा इतले मध्यान 
रातीं- भूत ... आमच्या म्हाराजा सारको दिसपी , हांगा 
वावुरपी कोण गा तूं ? देवाचो सोपूत आसा तुका 
उलय- सर फुडें . 
: ( समंध हालचाल करता- ताचेर तांबडो उजवाड खर 

जाता ) ताका तिडक मारल्याशी दिसता रे ... 
: ( समंध फाटी वता ) चल्लो रे ! चल्लो ... 


मरिंद्र 
हरींद्र 


मरींद्र 


वीरेंद्र 

हरींद्र 


मरींद्र 
वीरेंद्र 


हरींद्र 


: ( उंचेल्या सुरांत , अडेच्या नेटान ) राव ! तुका सांगून 

दवरतां हांव . आगा उलय मगा ! उलय ! ( समंध वता ) 
: चल गेलो ! उलोवचो ना तो . 
: ( अडेच्या नेटान ) कितें हरींद्रो ! कडकडलो मरे ? खरें 
दिसनासलें मरे तुका ? भास जाताले म्हणटालो मरे 
आमकां ? आतां उलय . 
: शू ! परत आयलो पळय तो ! आतां मात्त आडायतांच 
हांव ताका ! राव ! तुका उलोवंक येना जाल्यार तुज्या 
मनांत कितें आसा तें सांग . राज्याचेर कितेंय अरिश्ट 
येवपाचें आसत आनी ताची आदींच शिटकावणी 
दिवपा खातीर तूं हांगा भोवड्यो मारता , जाल्यार तशें 
सांग 
( फांतोडे वयलो कोंबो साद घालता . समंध वता . ) 
: हो भालो शेवटून मारूं ताचेर ? 

( तिगूय हळूहळू फुडें वतात ) 
: रावना जाल्यार खरेंच मारता . 
: आरे , पळय तो चल्लो .. 
: आरे , गेलो तो ! 
: आरे , आमी बरें केलें ना . लांब लांब दिसू पूण ताचो 
तोंडावळो व्हडल्या म्हाराजा सारकोच दिसता . ताचे 
कडेन आमी दादागिरी करपाची न्ही . ( हांसत ) आरे 
वाऱ्या सारकी पोकोळ आकृती ताची . ताका मार तरी 
लागतलो आसलो ? आमीच पंचक जातले आसले . 
: तो उलयतलो आसलो रे ! पूण त्या कोंब्यान साद 
घातलो न्ही रे मदींच . 


मरींद्र 


हरींद्र 
वीरेंद्र 
मरींद्र 
हरींद्र 


वीरेंद्र 

हरींद्र 


: 


तें कितेंय जावं , आमी ही सगली घडणूक राजकुंवराच्या 
कानार घालपाक जाय . म्हाका दिसता हे भूत जरी आमचे 
कडेन उलोवपाक तयार ना , तरी राजकुंवराक पळोवन 
तोंड उगडीत एकाद्रे . म्हणटकच ह्या पुराय प्रकरणाच्या 
मुळांत कितें आसा ते कळटलें आमकां . ए , आमी 
अशेंच करूया . आरे , निदान आमी राजकुंवराचे बरें 
मागते म्हूण तरी ताका हे सगलें सांगप आमचे कर्तव्य 
थारता , अशें दिसना तुमकां ? 
: हय तर चलात , आजच मेळून सांगुया ताका 


मरींद्र 

प्रवेश : 2 


राजा 


( थळ : म्हालांतली भासाभास करपाची सदरी . राजा , 
राणी , हेमंतकुमार , लिलाधर , कारभारी , राजदूत , 
शिपायाक , सेवक आदी प्रवेश करतात . राजा , राणी , 
कारभारी , हेमंतकुमार बसतात . ) 
: आमचो व्हडलो भाव विश्वास म्हाराज सर्गेस्त जाले 
त्या खिणा सावन आमच्या राज्यांतली समेस्त प्रजा 
दुखेस्त जाल्या . तांचे यादीन आमचेंय अंतस्करण खर 
वेदनांनी लासून वतालें , तरी लेगीत ते सगळे दुख्ख 
कडेक दवरून आमकां आमच्या कर्तव्याची जाण 
जावन , राज्याची सुत्रां हातांत घेवची पडली . तुमच्या 
समेस्तांचे संमतीन , आमी आमचे भावजेक राणीपदाचेर 
कायमची दवरून तांकां अर्धांगी म्हूण स्वीकार केला 
आनी तांच्या वांगडा गादयेर बसला . सुवेवस्थीत 
राज्यकारभाराचे नदरेन आमी आमचे कर्तव्य अशे तरेन 
चोख दवरला . 
( दरबारांतल्या लोकां कडेन पळयत उबो रावता . 
हेमंतकुमार सोडून बाकीचे उबे रावतात . राणी , कारभारी , 
लीलाधर आनी हेमंतकुमार हे सोडून बाकीचे वतात . ) 

राजा 


हेमंत 


राजा 


हेमंत 


राणी 


: बरें , आतां आमचो पुतणयो हेमंतकुमार कितें म्हणटा ? 

खरे म्हणल्यार तूं आतां आमचो राजकुंवर . 
: ( स्वगत - तिरस्कारान राजा सारको सूर लावन ) हे 

लागींचे नातें हळुहळू तकलेर बसतलें ? 
: हेमंतकुमारा ! तुजो तोंडावळो आजून असो दुखेस्त 

कित्याक ? 
: छे ! तुमचे कृपेची सावळी आसतना , म्हाराज ! 
: पुता- तुजें हें सुकलेलें तोंड फुलारून परत एकदां तुजी 
खोशयेची नदर आमच्या राज्यार पडूं दी . बापायची 
याद असो कितले दीस काडीत बसतलो ! जो जल्माक 
आयला , ताका केन्ना तरी मरण चुकला ? ( ताच्या 
केंसार हात भोंवडायत ) आरे , दर एकल्याक ह्या 
संवसाराचो प्रवास सोंपोवन एक दीस अनंतांत विलीन 
जावचेंच पडटा .. 
हय मां ! खरें तूं सांगता तें ... 
: हय मरे ? मागीर तुजोच शोक असो वेगळे तरेचो 

कित्याक ? 
: कित्याक ! हांव कितें सुतकाचो देखावो करता ? म्हजी 

व्यथा खूब खोल आसा मां ! 
: पूण तुजो पितृशोक सभावीक आसलो , योग्य आसलो , 
तरीय थोडो विचार करपाक जाय . तुजो बापूय गेलो 
तसोच ताचोय बापूय ताचे आदी गेलो . ताचे आदीं 
बापायचो बापुयूय गेल्लो ! पितृशोक करप सामकें 
सभावीक आसले , तरीय तेंच घेवन बसप सोबना 
आमकां ! अशें करप म्हळ्यार देवाचे येवजणे कडेन कलह 


हेमंत 


राणी 


हेमंत 


राजा 

राणी 


हेमंत 


राजा 


केल्ल्या वरी जाता , नेभळटपणां जाता , संयमशुन्यताय 
जाता , अडाणीपणां जाता . थांबय हो पितृशोक ! आतां 
हांव आसा न्ही तुका बापाय सारकोच ? म्हज्या उपरांत 
राज्याचो अधिकारी तूंच जातलो . आतां विद्यापीठाक 
वचपाचो विचारूय सोडून दी . हाचें फुडें तुवे हांगाच 
रावपाचें . कारण तूं आमचो मुखेल दरबारी- राजकुंवर 
तूं . हांगाच आतां समाधानान राव . 
: खरेंच , हेमंतकुंवरा , हांवूय हेच सांगपाक सोदी तुका . 
कांयच गरज ना आतां विद्यापीठाक वचपाची . आयकता 
मरे आतां आमचें ? 
: बरें मां , जाता तितलें तुज्या मना सारकें करीन हांव . 
: शाबास , शाबास ! शाण्या सारको उलयलो ! चल 
हेमंतकुमाराचे हे जापे सरशी म्हज्या मना वयलो 
व्हडलो भार देवलो ! खूब संतोस भोगलो तुजी हीं 
उतरां आयकून . चला या आतां आमी- कितें म्हणटा 
कारभाऱ्या ? 
: अधिराज- चलात वचुया .. 
( हेमंतकुमार जाग्या वयलो हालना . बाकीचे सगले 
वतात . ) 
: ( स्वगत ) आरे , ही जड - घट कूड विरगळून कित्याक 
वचना आपसूक ! 
विधात्या ! कितें बिघडटलें आसलें , तुवें आत्महत्या 
हे पातक थाराव नासलें जाल्यार ! कितें उपेग तुजे हे 
सृश्टीचो , हांगाचे हे कश्टी , जीर्ण , निसत्व , निरस 
अस्तित्व ? काळखें रानूच घालता जंय थयथयाट , 
असो हो दुशीत वाठार ! धिक्कार ! धिक्कार हे जिणेचो ! 


कारभारी 


हेमंत 

फकत दोनूच - छंट , दोन तरी खंयचें ! दोन म्हयनेय 
उलगलेनात जाका वचून असो गूणसंपन्न घरकार ! 
तिचेर प्रेम तरी कितलें ताचें 
मातशें खट्ट जावन बावडेक भिरांत दिसत म्हूण सदांच 
वावुरलो तो तिका आदार दीत ! पूण म्हजी आवय 
एका म्हारुखाच्या जिवीत सत्वाचेर वेटाळो घाल्ली 
वाल ही 


फकत एका म्हयन्या भितर 


करपाक लागली दुसरो संवसार ! 
आरे देवा ! ना नपयत कित्याक जायना म्हजी 
स्मरणशक्त ! 


फकत एकाच म्हयन्या भितर 
करपाक लागली दुसरो संवसार ? शी ? 
आरे , जाका गावलो ना बुद्दीचो वर- अशें एकाने 
जनावर , 
तें लेगीत , तें लेगीत बसतलें आसलें थोडो काळ दुकां 
गळयत ! 
पूण एक म्हयन्या भितर हो दुसरो संवसार 
तो लेगीत कोणा कडेन ? सख्ख्या देरा कडेन ! 
आनी तो देर तरी कसलो ! 
छ ! खंय तो हती आनी खंय तो हुंदीर ! 
माये ! कसले पातक कर्म हैं ! 
हे बरें केलें ना तुवें – जावचों ना हाचो परिणाम बरो ! 
( कोणाच्या तरी पावलांचो आवाज आयकून ) 

हरींद्र 
मरींद्र 


हेमंत 


हरींद्र 
हेमंत 


मरींद्र 


हेमंत 


- 


हूं ! कित्याक आतां त्यो यादी ! 
बंद कर तोंड आनी कर सहन सगलें ! 
( हरींद्र आनी मरींद्र येतात ) 
: राजकुंवराचो जयजयकार जावं ! 
: राजकुंवराचो जयजयकार ! 
: कोण हरींद्र ? मरींद्र तूं 
: हय राजकुंवरा , हावूच तो तुजो चाकर ! 
: आरे पापया , तूं म्हजो चाकर कसो जावं येता ? म्हज्या 

जिवाभावाचो तूं 
: राजकुंवरा - हांव तुमचो सेवेकरी मरींद्र . 
तुमची खोशयेची मुखामळां पळोवन कितलें बरें दिसलें 
म्हूण सांगू ! हरींद्र , विद्यापीठा सावन केन्ना आयलो 
कसो आयलो ? 
: ( घुटमळटा ) कसो आयलो- मारली दांडी ! 
: कितें सांगता ! तुजो दुस्मान लेगीत अशें उलोवचो ना 
तुज्या विरुद्ध . फटींगपणां ? खरे सांग- तूं हांगा पावलो 
कसो ? 
: व्हडल्या म्हाराजांचे उत्तर क्रिये खातीर आयिल्लो . 
: पापया , फकाणां कित्याक करता ? म्हजे आवयच्या 

लग्न - सुवाळ्याक आयिल्लो म्हूण सांग मरे ! 
: ( मात्सो विचार करून ) खरे सांगपाचें जाल्यार 
ह्या 
लग्नाची घाईच जाली . न्ही ? थोडे दीस तरी जावपाक 
जाय आशिल्ले . 
: दीस जावपाक जाय आसले ! आरे , काटकसर काटकसर 


हरींद्र 


हेमंत 


हरींद्र 
हेमंत 


हरींद्र 


हेमंत 

म्हणटात हाका ! एकेच कायलींत . एकेच कायलींत 
श्राद्धा वांगडाच लग्नाचेय वडे तळून काडल्यात . 
कित्याक जाय तो दोट्टी खर्च ! एकेच पंक्तीची दोन 
' प्रयोजना ' ! हरींद्र , दुस्मानाचेर लेगीत येवचो न्ही रे 
असो प्रसंग ! म्हजो बाबा दिसता रे एक सारको दोळ्यां 


सामकार . 


हरींद्र 
हेमंत 


हरींद्र 


हेमंत 


हरींद्र 


हेमंत 
हरींद्र 
हेमंत 
हरींद्र 


: खंय दिसता ? 
: आरे , मनाच्या दोळ्यां सामकार दिसता .. खरो कसो 

दिसतलो ? 
: हांवें ताका एकदांच पळयल्लो- राजतेज पर्जळटालें 

ताच्या मुखाचे ! 
: लाखांतले मनीस आसले रे ते ! तसो सर्वगुणसंपन्न 

आदर्श राजा परत जावचोच ना ! 
: राजकुंवरा ! खरे सांगू ? काल रातींच तांकां हांवें 

पळयिल्ल्या सारकें दिसलें 
: ( उत्सूकतायेन ) कोणाक ? कोणाक ? 
: व्हडल्या म्हाराजांक - तुमच्या बाबांक . 
: बाबांक ? कितें सांगता तूं ? 
: राजकुंवरा ! थोडो धीर धरशी जाल्यार सगलें सांगन 
कितें कितें घडलें तें आनी हांव सांगतां ताका , हो मरींद्र 
आनी राखणे वयले वीरेंद्र दोगूय साक्ष आसात . 
: आरे पापया , बेगान सांग . 
: फाटोफाट दोन राती राखणेक आसतना वीरेंद्र आनी 
मरींद्र दोगांयनीय पयल्या कोंब्या सादा आदी हो प्रकार 
पळयलो . सामकी व्हडल्या म्हाराजा सारकी दिसपी 


हेमंत 

हेमंत 
मरींद्र 
हेमंत 
हरींद्र 


एक आकृती तांचे पसून एका धेंपाचे सुवातेर प्रगट 
जाली . सामकी तायट पावलां उडयत तीन खेपे तांचे 
फुडल्यान चलत गेली . हांची दोगांयचीय भियेवन गुळी 
जाली . पूण काल म्हाका तांणी हे सगले सांगलें , तेन्ना 
हांवूय गेल्लो काल रातीं , त्याच वेळार , तेच सुवातेर 
आनी कितें सांगू राजकुंवरा- सामको तोच प्रकार 
काल राती परत घडलो ! 
: ( उतावीळ जावन ) खंय घडलो हो प्रकार ? 
: ज्या दरवाज्यार आमी रातीचे राखणेक रावतात थंयच . 
: तुमी उलयले नात ते आकृती कडेन ? 
: हांच्या दोगांयचीय दाडमणां घट जाल्ली . शेळो घाम 
फुटिल्लो हांकां . हांवें स्वता केलो ल्हानसो यत्न . पूण 
ते आकृती कडल्यान कांयच जाप गावली ना . हांवें 
प्रस्न विचारतकच तो तोंड उगडून आतां उलयतलो 
अशें दिसतालें , पूण तितल्यान कोंब्यान पयलो साद 
घातलो आनी त्याच खिणाक ती आकृती नाच्च जाली . 
: मोठे अजाप म्हणपाचें हैं ! 
: राजकुंवरा , सामकी अशीच घडणूक घडली आनी 

आमचे कर्तव्य म्हूण आमी हे तुमकां सांगपाचें थारायलें . 
: आरे , तें सगले मान्य पूण हांव कितलो अस्वस्थ जाला . 
बरें , तुमी परत वतले , आज रातचे थंय ? 


हेमंत 
हरींद्र 


हेमंत 


: हय तर . 


हरींद्र 
मरींद्र 
हेमंत 


: या तर . 


बरें आसा , आज रातचो हांव येतां ते सुवातेर . 
कोणाच्यान सांगू येता आजूय घडत तो प्रकार परत 

हरींद्र 


हरींद्र 


हेमंत 


: दुबावूच ना- आज लेगीत घडटलोच तो प्रकार 
: आज राती - कोंब्यान साद घालचे पयली हांव येता 
थंय -सामकें थारलें- बरें तर चलात तुमी आतां . 
( हरींद्र आनी मरींद्र वदन करून वतात 
: ( स्वगत ) बाबांची आकृती ! 
बऱ्याची न्हीं चिन्ना 
कितें तरी अरिश्ट दिसता हांगा 
आतांच- रात आशिल्ली जाल्यार ! 
पूण करतलो कितें- वाट पळोवपा बगर उपाय ना . 
सोड ... 
जरी पुरिल्लें आसलें एकाढ़े पाप खोल भुंयेंतल्या 
पोटांत , तरी तें आपोआप येतलेच नदरेत केन्ना तरी 
केन्ना तरी .... ( वता ) 

3 


प्रवेश : 3 


लिलाधर 


मालिनी 


लिलाधर 


. 


( स्थळ : कारभाऱ्याल्या राबित्याची सुवात , लिलाधर 
आनी मालिनी . मालिनी फुलां गुंथीत बसला . लिलाधर 
प्रवेश करता . ) 
: आगो ताई , म्हजें सगलें सामान धाडलें मगो तारवाचेर ? 
: हय रे- केन्ना ! 
: बरें तर येता हांव . पूण- पूण हांव जितलो जितलो 
पयस पावतलो , तितलो तितलो म्हाका विसरूं नाका . 
अदी - मदी चिटी धाडीत राव . ( तें वोग्गी राविल्ल्यान 
आवाज चडोवन ) आयकला मगो ? 
: म्हजेर विश्वास ना मरे ? 
: आनी एक सांगू ? तो हेमंतकुमार लालेता न्ही तें व्हडलेशें 
मनार घेवं नाका आं ! आगो हे वयार आयिल्ल्याचे 
तितले पुरतेच खीण आसतात . वसंत रुतूंत सगल्या 
कोगळांक गायन दिसता . फुडें पावसाळ्यांत तांचें नांव 
लेगीत आयकूक येना- समजलें मगो ! 
: वोगी राव रे ! 
: मात्तूय मनार घेवं नाका तातूंतलें एक्कय . आगो , मनीस 


मालिनी 
लिलाधर 


मालिनी 


लिलाधर 

वाडपाक लागलो म्हणटकच तागेल्या मनाची कवाडांय 
वाडपाक लागतात . आज ताचे प्रेम खरें आसतूय 
तुजेर- ना म्हणिना हांव- ताच्या मनांत कसलेंच 
कपटूय आसचे ना . तरी लेगीत तुवें शिटूक रावपाकूच 
जाय . ताचेर राजघराण्याची बंधनां आसात , हे विसरूं 
नाका . आपणालें लग्न , राजघराण्याचो फुडार , एकाद्या 
सामान्य भुरग्या भशेन थारोवपाची स्वतंत्रताय ना ताका . 
फुडाराक फस्तेक पडशी म्हूण सांगतां तुका . शाण्या 
मनशान सांबाळून वागचें . तूं म्हणटले , ' म्हजें मन 
नितळ आसा , म्हाका कसली भिरांत ! ' पूण तें खरें न्ही . 
खरे म्हणल्यार जायते खेपे कळो फुलचे आदींच ताका 
भितरल्यान कीड लागता . तन्ने पिरायेचेर वायट संस्कार 
चड बेगीन जातात . देखून , सांगता तुका , सावध रावपा 
सारकी दुसरी गजाल ना- समजले मगो भयणुले ! 
: बरें ... बरें ... बरें ! तुजो सगलो उपदेश , तातूंतलें उतरान 
उतर मतींत उरतलें म्हज्या . पूण बाबा म्हाराज , तूंय बी 
पयस वतकच सांबाळून राव . दुसऱ्याक ब्रह्मज्ञान सांगप 
सोंपें , स्वता शें वागप न्हय सोंपें . 
: ( तिच्या उद्धटपणाचेर तिडकून ) बरें , बरें , म्हजें हांव 
पळोवन घेन . तुवे सांगपाची गरज ना . ( भितर पळोवन , 
सकयल्या आवाजान ) बाबा आयलो सो दिसता . 
( कारभारी प्रवेश करता ) 
: आरे , लिलाधर , तूं अजून हांगाच . चल , चल , चल , 
बेगीन जावं दी . आरे , आज वातावरण बरें आसा , 
दर्याक भरती आसा . सगली तयारी जाल्या . आनी तूं 


मालिनी 


लिलाधर 


कारभारी 


आजून हांगाच ! 

लिलाधर 
कारभारी 


: पांयां पडटा बाबा 
: आयुश्यमान भव ! सुखान राव ! चल ( थांबून परत ) पूण 
बरेपणाच्यो चार गोश्टी सांगता त्यो सारक्यो आयक 
आनी मतींत दवर बो करून . 
मनांत आयिल्ली गजाल केन्नाच रोखडीच उलोवं 


नाका ! 


मनांत आयलें तें त्याच खिणाक अविचारान करूं 


नाका . 


वाग मेळून मिसळून सगल्यां कडेन , पूण अतीवळख , 


अपमान नाका . 


उठलो सुटलो कोणाक गिळूक घालूं नाका वा तोडूं 


नाका . 


झगडी फस्तीत पडूं नाका , पूण पडल्यार फाटीं सरूं 


नाका . 


दुस्मानाक जल्मभराची याद दाखयल्या बगर सोडूं 


नाका . 


कान तुजो दी दर एकट्याक , पूण सहज उतर नाका 
निंदा आयकून मतपरिवर्तन करपाची केन्नाच घाई 
नाका . गांठीक पयसो आसतना खर्चाक तूं भियेवं नाका 
मोलादीक वस्तू घे वचून पूण भपक्यांक तूं भाळू नाका . 
सारकें लक्ष आसा मरे ? 
: हय बाबा , सारकें लक्ष आसा म्हजे . 
: कोणाक दिवं नाका . 
कोणा कडल्यान घेवं नाका . 
पयसावत पयसो , मनीसपण , असो केन्नाच संबंद 


लिलाधर 
कारभारी 

नाका . 


सोऱ्या रिणाचे सवयेक लागून खर्चीकतायेची चटक 


नाका . 


आतां निमणी पूण सगल्यांत म्हत्वाची गजाल सांगता . 
ती सामकी कोरांतून दवर तुज्या मनाचेर . 
सचोटीन वाग तूं स्वता कडेन , आत्मवंचना करूं नाका . 
दिसा फाटल्यान रात येता तसो फसोवन कोणाक फसोवं 


नाका . 


लिलाधर 


मालिनी 


कारभारी 
मालिनी 


समजलें मरे ? चल , बरो करून . 
: बरें , येता हांव- हांवें तुका कितें सांगला तें मतींत 

उरतलें मगो ? 
: हय तर- घट उरतलें मतींत . पळयशीत तूं . 
( लिलाधर वता . कांय वेळान कारभारी ) 
कितें सांगलें गो ताणें तुका ? 
: म्हाका विशेश अशें कांय ना 

राजकुंवरा विशीं सांगतालो तो , सहज 
: खरेंच , बरी याद जाली . कितें गो , हांवें आयकलां तो 
तुका ऊठ - सूठ भेट्टा म्हूण ! आनी तूंय बी ताच्यो 
लांब लांब गुलूगुलू गजाली आयकत बसता खंय वरांची 
वरां ! खरें गो हे ? ( वोग्गी रावता ) हे जर सत आसत तर 
म्हजी धूव आसून लेगीत तुका रीत ना अशेंच म्हणचें 
पडटले . कितें चलता गो तुमचें दोगांयचे इतलें ? आं ? 
खरे सांग . 
: बाबा , तो हालीसरा एक सारको सांगत आसता तुज्या 
बद्दल म्हाका खूब खूब ओड लागल्या . 


कारभारी 


मालिनी 

कारभारी 


मालिनी 


कारभारी 


( लजता ) 
: ओड लागल्या ! असल्या गजालींचो अर्थ तरी समजता 
व्हय तुका ? अक्कल तरी आसा तुका ‘ ओड लागल्या ' 
हाचो अर्थ समजुपाक ? 
: पूण बाबा , हांवें खंय सांगला म्हाका ताचो अर्थ कळटा 

म्हूण ! ( रागार जाल्ले वरी ) 
: सारकें आयकून घे तर- असली पोकीं फटींगपणां तूं 
खरी मानता ? पापया सांबाळून वाग , नाजाल्यार धुवेक 
सांबाळूक शकलो ना म्हूण लोक शेण घालतले म्हज्या 
तोंडांत . आनी तुका सांगून दवरतां , आयच्यान तुमचे 
मेळप - मिसळप एकदम कमी कर , ताच्या अधिकारा 
सामकार मान बागोवपा परस थोडे ताठपणान वाग ताचे 
कडेन . ताका कितें ! कितेंय जालो तरी तो राजकुंवर ! 
फाल्यां तुजे परस देखणी चली ताचे नदरेक पडली 
जाल्यार तुका सोडून तो तिचे फाटल्यान लागतलो . 
तागेलें तें सोपूत - बिपूत मात्तूय खरें मानपाचे नात , 
समजलें ? निमणे सांगतां , वोगी रावपाना भलत्या 
मार्गाक लागलें जाल्यार , हाचें फुडें ताचे लागी कसलोच 
संबंद आसूंक फावना . कितें , आयकलां मगो ? 
: ( गदगदलेल्या सुरांत ) आसचोना , कसलोच संबंद 

आसचोना ताचे कडेन .... 
: आतां कशें जालें ! चल 
( दोगांय वतात ) 
( थळ : पयल्या प्रवेशाचें . वेळ : मध्यान रात ) 
( हरींद्र आनी मरींद्र बसल्यात , राखण करीत . हेमंतकुमार 


मालिनी 


कारभारी 

हेमंत 


हरींद्र 


हेमंत 


प्रवेश करता ) 
: कसले वारें सुटला रे आयज इतले मध्यान राती ! बरो 

कुडकुडो खाता थंडेचो ! 
: हय ! कूड सामकी कडकडटा ह्या वाऱ्यान . ( पयस 
वाद्यांचो - गायनाचो आवाज आयकूक येता ) 
आयज राजवाड्यांत कितें चललां काय ? 
: जेवणावळ चलल्या मोठी ! सोरो घोटपाचे सर्तीत 
काकान सगल्यांक हारयलें खंय . तोच पराक्रम करपा 
खातीर हो उत्सव चालू आसा . आयज तर विचारपाचे 
ना ! रातभर जागोर , नाचगाण्यांचे धुमशेण , बोबाबोब 
आयज कोणाकच आडकाठी ना . सोऱ्याच्या बल्लांत 
पेंवतात आसतले सगले . 
( समंध प्रवेश करता ) 
: ( एकदम गंभीर , खोल आनी संथ जाल्ल्या आवाजांत ) 
शुभंकर देवदेवतांचो , आमची राखण करात . आमचेर 
दया करात . ( समंधा कडेन थीर नदरेन पळोवन , 
थोड्या वेळान ) कोण तूं ? सद्गतीन गेल्लो पुण्यात्मो 
वा पिशाच्चयोनीत सांपडलेलो पापात्मो ? तूं कोणूय 
आसलो वा मृत्यूलोकांत तुज्या आशिर्वादाचो वा 
अभिशापाचो पावस घालपा खातीर तूं खंयच्यानूय 
उदेला आसलो , तरीय तुजे लागी हांवें निर्धार केल्लो 
आसा आनी ह्या राज्याचो सोंपिल्ल्या वंशाचो दिवो 
राजा समजून हाव तुजे कडेन उलयतला . तुज्या 
मनांत कितें आसा ? स्पश्ट सांग . म्हज्या दुबावाचो 
अंत पळोवं नाका . विधीपूर्वक केल्ल्या अंत्यसंस्कारा 
उपरांतूय तुज्यो अस्थी सचेतन कशो जाल्यो ? तुजो हो 


हेमंत 

हरींद्र 


मरींद्र 


हरींद्र 
हेमंत 
हरींद्र 
हेमंत 


भिरांकूळ संचार कित्या खातीर चलला ? ( मोठ्यान ) 
आरे उलय . हे सगलें कित्या पासत ? आमचे कडल्यान 
कसल्यो अपेक्षा आसात तुज्यो ? ( मोट्यान ) उलय . 
( समंध ताका वच अशी खूण करता . ) 
: तुका 

कितें तरी एकसुरेंच सांगपाचें आसा , अशे मुद्रेन 
आपयता तो . ( समध परत खुणायता ) 
: हांगाच्यान पयस या म्हणटा तो- ( हेमंत एक एक 

पावल घालता ) तूं वचूं नाका . 
: नाका नाका वचूं नाका . 
: हांगा उलोवचोना तो . ताचे फाटल्यान वचपाकूच जाय . 
: नाका , नाका . 
: कित्याक नाका ? तातूंत भिरांत कसली ? हांव 
एकाद्रे शुल्लक गजाली खातीर जीव पणाक लायता 
अशें दिसता तुमकां ? ताचे इतलोच म्हजोय आत्मो 
अविनाशी आसा ! ( समंध परत खुणायता ) 
परत आपयता तो म्हाका . वतांच हांव ताचे फाटल्यान . 
: पूण राजकुंवरा , ताणें तुका कितेंय बरे - वायट केलें 
जाल्यार ? 
( समंध परत खुणायता ) 
: आजून आपयता तो म्हाका- ( समंधाक ) येतां हांव 
( फुडें सरता ) 
( समंध आनी ताचे फाटोफाट हेमंत वता ) ( काळोख . 
परत उजवाड जाता तेन्ना एके सुवातेर फुडें समंध ताचे 
फाटल्यान हेमंत प्रवेश करतात . ) 
: आनी खंय व्हरपाचो आसा तूं म्हाका ? कितें सांगपाचें 


हरींद्र 


हेमंत 


हेमंत 

आसा तें हांगाच सांग- आनी फुडें येवपाचो ना हांव . 


समंध 


: आयक तर 


हेमंत 
समंध 


हेमंत 
समंध 


हेमंत 


समंध 


: ( अजापीत जावन ) हय आयकतां . 
: ( खोल आवाजांत एक एक उतर गंभीर आनी संथ 
तालांत ) सगलें आंग गंधकाचे वाफेन करपून काडपी 
उज्यांत परत वचपाचो वेळ जाला 
: परमेश्वरा 
: आतां म्हजी काकूळट करीत रावू नाका . हांव सांगतां 
थंय लक्ष दी . आयकल्या उपरांत ताचो सूड घेवपाक 
जाय तुवें . 
: कसलो सूड ? कोणाचो सूड ? 
: हांव तुज्या बापायचे भूत- पिशाच्च . रातच्या वेळार 
असो भोंवत रावप आनी उरिल्लो , दीसभराचो काळ 
जितेपणांत केल्ली म्हजीं पातकां भस्म जाय मेरेन उपाशी 
पोटान घुस्मटत रावप , हेच म्हज्या नशिबांत आयला . . 
एक - एक वेदना हांव तुका सांगत रावल्यार तुजो जीव 
घुस्मटलो , तुजें रगत गोठेतलें , तुजे दोळे तुटिल्ल्या 
नखेत्रा सारके एकदम निखळून भायर सरतले- पूण 
जिवंत मनशाक हांव तातूंतलें कांय एक सांगूक शकना . 
( हेमंतकुमाराक आकांताचे त्रास जातात ) सारकें 
लक्ष दी . 
: ( कंपीत सुरांत ) परमेश्वरा ! 
: तुवें जर तुज्या बापायचेर खरें प्रेम केल्लें आसत तर 
त्या प्रेमाक लागून ताच्या क्रूर खुनाचो सूड घेवंक जाय 
तुवें ! 


हेमंत 
समंध 

हेमंत 
समंध 


हेमंत 


समंध 


: ( आड्डता ) खून ! 
: हय खूनच ! सामको पातकी , सामको भिरांकूळ , 
सामको अमानूश खून ! 
बेगीन सांग . मनाचे गतींत उडंग मारून ताचे गचेचो 
घोंट घेता . 
: तुजे कुडींत आसा तर उदक ! हेमंतकुंवरा ! हांव बागेत 
न्हिदिल्लो आसतना सोरोप चाबून म्हाका मरण आयला 
अशी फटीची खबर पुराय राज्यांत पावयली . पूण 
ज्या सोरपान तुज्या बाबाक सोंपयलो , तोच आयज 
राजमुकूट चडोवन बसला . 
: ( किंचाळून ) कोण , काका ! ( मनांत ) तरीय म्हाका 


हेमंत 


दुबाव मारतालोच . 


समंध 


: हय तोच ! त्याच व्यभिचारी , हलकट जनावरान , 
आपणाल्या कपटी उलोवपाची भूल घालून , आपणाल्या 
किळसवाणे कामतृप्ती खातीर भायल्यान सद्गुणी दिसपी 
म्हजे राणयेक भश्टायली . हेमंतकुंवरा , केदो अधःपात 
रे हो ! हांवें जिचेर जिवीतभर प्रेम केलें , तिणे म्हजे 
परस शतपटींनी हीन अशा म्हज्याच भावाचो स्वीकार 
करचो ! तिनसांजचे कातरेर मंद वारें सुटिल्लें . सदचे 
संवये प्रमाण हांव बागेत सुस्त मनान थार पडिल्लो . 
थंय तुजो काका म्हाभिरांकूळ अशें वीख घेवन आयलो 
आनी तातूंतलें दोनूच थेंब म्हज्या कानांत सोडले , 
एका खिणांत त्या विखाचो म्हजे कुडींत संचार जावन , 
म्हजें रगत गोंठेवन गेलें आनी पुराय आंग लांकडा 
वरी जालें . म्हज्या जिवाचे , राज्याचे , राणयेचें , म्हज्या 
सर्वस्वाचें अशा राकेसी मार्गान अपहरण केलें . निमणे 

हेमंत 


प्राण वतना देवाचें नांव लेगीत घेवंक पावलों ना .... 
कितलें नीच कर्म हे ! ह्या राज्याची राजवेदी निंद्य 
व्यभिचाराचे , दुराचाराचे आश्रयस्थान तूं जावंक दिवं 
नाका ! हां , पूण एक गजाल मतींत दवर . ह्या खुनाचो 
सूड घेवपा खातीर खंयचोय मार्ग तुवे आपणयालो , 
तरी एक जतनाय घे . तुजे आवयक हात लावं नाका ! 
तिचो तिकाच पश्चात्ताप जावं दी . परमेश्वर तिच्या 
पातकांचे पुराय माप तिच्या पदरांत घालतलो ! चल 
आतां आत्ताच्या आतां . फांतोड जायत आयली- देव 
तुजें कल्याण करूं . वतां हांव . म्हजी याद दवर ! ( समंध 
ना जाता ) 
: ( पिसावल्ल्या वरी भान सुटिल्ल्या वरी , आड्डत 
आदले सुवातेर येता ) ( स्वगत ) 
आरे ! सर्गीच्या , भुतलावयल्या , पाताळांतल्या , 
त्रिखंडांतल्या सुराअसुरांनो ! भुतावळींनो ! केदो अनर्थ 
हो ! आरे ! ... काळजा ! शिरंतरांनो ! रँद्ररेंद्रांनो ! आरे , 
म्हाका पयसावं नाकात ! धीर दियात ! समर्थ जायात ! 
तुजी याद ? विपद्रग्रस्त समंधा ! तुजी याद ? हाचे 
फुडें दुसर्यो कित्याचीच याद उरूंक शकता म्हाका ? 
म्हज्या मस्तकांतलो आतां विशय एकूच- तूंच 
तुजोच- तुजोच ! तुजोच ! उरिल्ले मायाविशय , विचार , 
शिश्टाचार- एकद शिमे पलतड ! हे सगले शुल्लक 
क्लेश भायरावन आतां उरतलें शिल्लक एकूच- तुजीच 
याद ! आरे देवका ! कोण विखारी ही अस्तुरी जात ! 
निदान ह्या राज्यांत तरी ... स्मीतल्हारांची खंयची खण 
कसो घेता प्राण नेम ना ताचो ! 


सूड जागोर | 35 


हरींद्र 
मरींद्र 
हेमंत 


हरींद्र 
मरींद्र 
हेमंत 
हरींद्र 
हेमंत 
हरींद्र 
हेमंत 
हरींद्र 
हेमंत 


( भितरल्यान मरींद्र आरनी हरींद्र उलो मारतात ) 
: राजकुंवरा ! 
: राजकुंवरा ! राजकुंवरा ! 
: ( स्वगत ) बरें आसा ! काका ! हे पळय कोरांतून दवरले 
बाबांचे उद्गार- वतां हांव- म्हजी याद दवर ! 

( हरींद्र आनी मरींद्र प्रवेश करतात ) 
: ( हेमंताक वेंगायता ) राजकुंवरा ! 
: देव पावलो , राजकुंवरा , तुमची भेट जाली परत ! 
: आरे पुरो- पुरो ! कितलो मोग करतात तुमी म्हजेर ! 
: कितें ! कितें जालें ? 
: आरे एकदम बरें . 

तेंच कितें तें सांगता न्ही . 
: तुमी हे सगले गुपीत दवरतले ? 
: देवाचो सोपूत घेवन सांगतां . 
: आरे , ह्या राज्यांत असो एकूय खलपुरूश ना- ( एकदम 
वेगळ्याच सुरांत ) - जो हलकट ना ! 
आतां ह्या भुता विशीं विचारतात , तर इश्टांनो खरें 
सांगू ? ताणें दिल्ली खबर उतरान उतर खरी आसा . पूण 
तो कितें उलयलो तें विचारशात ? तर उपकार करून 
तुमची उमळशीक दामून दवरशात , तर बरें जातलें . 
आनी एक विनंती करतां , आज तुमी जें पळयलें , तांतलें 
एकूय उतर लेगीत कोणाच कडेन उलो नाकात . 
: ना ना खंयच उलोवचोना . 
: ( तरसाद भायर काडून ) हे तरसादीचो सोपूत घेवन 


हरींद्र 
हेमंत 

सांगात की आयज घडलेली घडणूक कोणाकूच सांगचे 


नात . म्हणात . 


हरींद्र 


: ( तरसादीचेर हात दवरून ) आज घडलेल्या घडणुकां 
पैकी आमी कोणाकूच कांयच कळूक दिवचे नात , 
असो हे तरसादीचेर सोपूत घेतां. 
: शाबास इश्टांनो ! तुमचो ह्या अभागी मनशाचेर जो मोग 
आसा तो हांव केन्नाच विसरूंक शकचो ना . चलात 
आपआपल्या कामाक लागुया . ( तिगूय वतात ) 


हेमंत 

प्रवेश : 4 


कारभारी 
मालिनी 
कारभारी 
मालिनी 


( थळ : कारभाऱ्याच्या घरांतली आदलीच सुवात . 
कारभारी वाचता . मालिनी प्रवेश करता . तिच्या हातांत 
शिवणकाम आसा . ती मुसमुसत येता . ) 
: ( लालेवन ) कितें बाय , कितें जालें ? 
: ( रडक्या आवाजान ) बाबा , म्हाका खूब भिरांत दिसता . 
: आगो जालां कितें ? 
: बाबा , हांव म्हजे कुडीत बसून विणटालें , थंय राजकुंवर 
अचकीत भितर सरलो . हांव भियेलें आनी ताका 
पळयत जाल्यार कितें विचित्र स्थिती ! कपड्याचे 
भान ना , केंस विस्कटल्यात , तोंड धवसार , हात पांय 
थरथरतात , मरणाच्या कवाडांतल्यान परतून आयिल्ले 
भशेन दिसतालो . सामको पिशांतूर 
: हूं ! तुजेंच पिशें लागिल्ल्याच्यो वेदना ह्यो सगल्यो . 
: कोणाक खबर ! आसत तशेंच . 
: कितें म्हणलें गो 

तुका 

ताणें ? 
: म्हणले बिणलें काय ना .... भितर सरना बराबर ताणे 
म्हजो हात धरलो , ( हेमंतकुंवरा वरी सगल्यो क्रिया 
करून दाखयता ) उपरांत हातभर फाटीं सरलो आनी 


कारभारी 
मालिनी 
कारभारी 
मालिनी 

दुसरो हात कपलाचेर धरून म्हज्या तोंडा कडेन असो 
खिळून पळोवंक लागलो- जशें कितें ताका म्हजें 
चित्रच पितारपाचें आसलें . बरोच वगत अशें पळोवन 
जातकच म्हजो हात वयर करीत म्हाका वयल्यान 
सकयल तिनदां नियाळून घेतले आनी मागीर म्हजो 
हात एकदम सोडून दिलो . असो हुस्कार सोडलो- जशें 
काय ताच्या आंगांतले सगलें त्राणूच ना जालें एकदम . 
जालें - आनी वचपाक लागलो . पूण वतना ती नदर 
मात तागेल्या खांद्या वयल्यान म्हजेरूच सामकी 
थिरावल्ली . दारा कडेन पळयलें ना , खंयच खंयच 
पळयलें ना- म्हजे कडेन पळयलें ना , खंयच खंयच 
पळयलें ना- म्हजे कडेन पळयत वतना ताका वाट तरी 
कशी दिसली , देवाक खबर ! 
: तूं आतांच्या आतां म्हाराजा लागीं चल म्हजे वांगडा . 
आगो , ही सगली चळलेल्या मोगाची लक्षणां . अशा 
वगतार मनशाचें मन ताचे सुवादीन उरना मात्तूय . शी ! 
बरें जालें ना हे . तूं ताका अपमानीत जाय सारकें 
वागिल्लें बी ? 
: ना बाबा ! तूं त्या दिसा म्हजेर तिडकल्लो तेन्नाच्यान 
एकदां लेगीत मेळूक ना हांव ताका . ताची आयिल्ली 
पत्रां लेगीत न्हयकारलीं हांवें . 
: आगो , तेच खातीर तर जालो हो घोटाळो ! तुज्या 
विशींचें ताचें आकर्शण ह्या थराचेर पावलां अशें दिसूक 
नासलें म्हाका . चल- चल आमी सामकी म्हाराजा 


कारभारी 


मालिनी 


कारभारी 


लागीं वचुया . 


( कारभारी आनी मालिनी वतात ) 

प्रवेश : 5 


कारभारी 


राजा 


कारभारी 


( थळ : राजवाड्यांतलो दिवाणखानो . राजा आनी राणी 
उलयत बसल्यात . कारभारी प्रवेश करता ) 
: तामणदेशांतल्यान राजदूत परतल्यात . तांची कामगिरी 

फळादीक जाल्ली दिसता . 
: वा ! वा ! खरेंच , शुभखबर आयकुची ती तुज्याच 

तोंडांतल्यान ! 
: अशें मूं ? मागीर आनी एक शुभखबर हांव तुमकां 
सांगपाचो आसा ! हेमंतकुमाराच्या पिशेपणाचे कारण 
म्हाका सांपडला ! 
: आगा , तें बेगीन सांग . आमकां उमळशीक लागल्या तें 

आयकुपाची . 
: म्हाका मात दुबाव मारता , बापायचे मरण आनी 
उतावीळपणान जाल्ले आमचे लग्न हाचे खेरीज दुसरें 
तिसरें कांयच कारण ना ताच्या पिशाचें . 
: समजतलेच आतां तांचे कडल्यान ... 
: आतां अधिराज- तुमचे राजपद म्हळ्यार कितलें व्हड , 
ताचो कारभार लेगीत कितलो व्हड . असल्या निर्विवाद 


राजा 


राणी 


राजा 


कारभारी 

राणी 


कारभारी 


गजालीं विशी- म्हळ्यार दिसाक दीस वा रातीक रात 
कित्याक म्हणटात , अशा सूर्य उजवाडा इतले स्पश्ट 
गजालीं विशी- नाका आशिल्लें पाल्हाळ लावपांत 
दीस - रात आनी वेळ वगडायनासतना हांव म्हजी 
शुभवार्ता सामकी थोडक्यात सांगतां . हेमंतकुंवराक 
पिशें लागला . आतां हांव ताका पिशेंच म्हणटा . 
कारण पिशेपणाची व्याप्ती सांगत बसलों , तरी निमाणे 
परिणाम कितें जातलो ? पिशेपणांच- तेन्ना तो नाद 
हांव सोडटां . 
: आतां अलंकार थांबय , मुद्द्याचे सांग . 
: राणीसायब , हांव अलंकाराक चुकून स्पर्श करिना . तेन्ना 
राजकुंवराक पिशें लागला ही खरी गजाल . पूण खरें 
आसले तरी बरें न्ही . तरी ह्या विकाराचे कारण कितें ? 
म्हाका एक धूव आसा आनी म्हज्या सांगण्याक धरून 
ताणे हे पत्र म्हजे कडेन दिले . आता तांतलो मजकूर 
आयकुचो आनी तुमचो निर्णय दिवचो . ( वाचता ) देवी 
मालिनी ! हरणाच्या सोबीत दोळ्यांच्या सुंदरी ! 
: कोणें हेमंतकुमारान बरयलां हैं ? 
: राणीसायब , आतां मातसो धीर धरात . हांव उतरान 
उतर वाचपाचों आसा . हां ( वाचतां ) न स्नानं न च 
भोजनं न पठनं नान्यत्र सौख्य धृति नान्य स्त्रीजनदनं न 
च कथानिद्राविलासोद्दम । 
किन्तु तां परिचिन्तयामि सततं ध्यानेन चेतःस्थिताम् 
स्वप्नालोकन सौख्यपानविधिना जीवाम्यहं चंद्रिको 
त्संगोमोत्सुक 
-हेमंतकुमार 


राणी 


कारभारी 

राणी सायब , मालिनीक आयिल्लें हे पत्र ताणें म्हज्या 
सांगण्या वयल्यान म्हाका दिलां- इतलेच न्ही , 

पूण 
राजकुंवर तिका केन्ना , खंय , कितें कितें उलयलो तें 
सगले तिणें म्हाका सांगलां . 
: पूण म्हाका एक सांग- हेमंतकुंवराच्या ह्या मोगाचो 

मालिनीचेर कितें परिणाम जाला ? 
: अधिराज ! आदी म्हाका सांगात , ह्या दासा विशीं तुमचे 


राजा 


कारभारी 


मत कितें ? 


राजा 


कारभारी 


: एक मानादीक , एकनिश्ठ सज्जन अशेंच म्हजें मत . 
: हय मूं ! तशें जाल्यार तेंच हांव आतां सिद्ध करपाचो 
आसा . हांवें मालिनीक नीट सांगलें . हेमंतकुंवर एक 
राजपूत्र . तुज्या सप्तमांत राजयोग शक्य ना . तेन्ना हे 
नाका आशिल्ले प्रकार हांव करूंक दिवचोना ! आनी 
धपकावन सांगलें , तूं म्हाका मेळूक फावना , ताची 
कसलीच भेटवण स्विकारूंक जायना , ताचो निरोप 
आयकूक जायना . तशेंच वागलें तें . पूण म्हणुनूच 
म्हाका दिसता- थोड्या भितर सांगपाचे म्हळ्यार या 
प्रतिकारांक लागून हेमंतकुंवराक हो विकार जालो , तो 
पिशांतूर जालो , ताची जेवणा वयली वान्सा ना जाली , 
ताका न्हीद पडना , ताचें मन सगल्या वटांनी उडलां 
आनी अशें जाता जाता निमणे ताची ही अशी ( पत्र 
दाखयता ) पिशा वरी स्थिती जाली . खूब वायट घडलें ! 
: हे कारण पट्टा तुका ? 
: आसूं येता तशें 
: अधिराजा ! हांवें अमूक एक गजाल अशी आसा 
म्हणलें आनी ती तशी ना अशें केन्ना सिद्ध जाला ? 


राजा 


राणी 
कारभारी 

राजा 


राणी 


कारभारी 


हेमंत 
कारभारी 
हेमंत 
कारभारी 
हेमंत 


: निदान हांव तरी पळोवंक ना . पूण आतां फुडें कितें ? 
: आवय ! तो पळयात , बावडो कितें तरी वाचीत कसो 

येता पळयात . 
: अशें तशें जाल्यार तुमी दोगांयनीय नदरे आड जावचे 
आतांच . हांवूय ताचे लागी सहज उलोवन पळयतां . 
( राजा आनी राणी बेगिबगीन भितर वतात . हेमंतकुमार 
पुस्तकाचेर नदर खिळोवन येता . ) येवचें - येवचें 
राजकुंवरा , कितें कशें चलला ? 
बरें चलला- चललां बरें- देवादयेन ... ( वोग्गी ) 
: म्हाका वळखलो तूं ? 
: ना वळखूक कितें जाला ? नुस्तेकार मरे तूं ? 
: ( दचकता ) नुस्तेकार ! छ , राजकुंवरा , खारवी न्हीं हांव . 
: ( लक्ष पुस्तकांतूय ) नुस्तेकार न्ही ? मागीर तूं नुस्तेकारा 

इतलो प्रामाणीक आशिल्लो जाल्यार बरें जावपाचें . 
: प्रामाणीक ? 
: हय , हय प्रामाणीक , ( पुस्तकांतली नदर काडून 
आपलेच तंद्रीत ) आगा , ह्या संवसारांत धा हजारांत 
एक जरी प्रामाणीक मनीस सांपडलो तरी नशीब म्हणटां 
हांव . 
: हे मात सामकें बरोबर उलयलो . 
: ( कारभाऱ्याक वा वळखिल्ले वरी ) नातर कितें ? 
आगा , मेल्लें मडें पवित्र गंगेत जरी सोडले , तरी ताका 
किडे पडटातूच , गंगेत लेगीत किडे आसतात ! ( विशय 
बदलून ) तुमकां चली बी आसा ? चली म्हळ्यार 


कारभारी 
हेमंत 


कारभारी 


हेमंत 


कळ्ळे न्ही ? धूव . 

कारभारी 


हेमंत 


कारभारी 


हेमंत 


कारभारी 
हेमंत 
कारभारी 


: हय , आसा . 
तशें जाल्यार तिका पवित्र संगतीचो स्पर्श जावंक दिवं 
नाकात . नीट जतनाय घेयात तिची . सारकी जतनाय 
घेयात . ( परत वाचता ) 
: ( स्वगत ) कितें आसू येता अर्थ ह्या उतरांचो ? आजून 
हाचे तकलेंतलें मालिनीचें पिशें वचूंक ना . म्हाका 
लेगीत वळखलोना हो . नुस्तेकार खंय हांव . छे ! हे 
पिशें बरेंच खर आसा . खरे म्हणल्यार , तरणे पिरायेचेर 
म्हजीय बी थोडीशी हीच अवस्था जाल्ली . ( उगड ) 
राजकुंवरा , तुमी हे कितें वाचतात ? 
: ( पुस्तकांतल्या एका एका उतरां वयल्यान बोट फिरोवन ) 

उतरां ! उतरां ! उतरां ! शब्द ! शब्द ! 
: तें समजलें . पूण तीं उतरां कितें सांगतात ? 

कोणे कोणाक सांगलें ? 
: न्ही- म्हणल्यार , ग्रंथाचो विशय कितें ? 
: आगा परनिंदा . ( समजावन सांगिल्ले वरी ) हो खवचट 
निंदक हांगा अशें म्हणटा , मनशाक म्हातारपण लागले 
म्हणटकच ताचें केस पिकतात , ताच्या मुखाचेर चिरयो 
पडटात . रुखाच्या धपकांतल्यान- खाकोळांतल्यान 
गळटा तसो दीख ताच्या दोळ्यांतल्यान गळपाक 
लागता , ताचे अकलेचे शुन्य दुदया येदें जाता आनी 
मांडयो सुकलेल्या कोंड्या सारक्या सुकतात.आतां हे 
सगले वर्णन म्हाका पारता 
( कांय वेळ ताचे कडेन पळयत ) 
पूण हे खरे आसले , तरी तशेंच्या तशें बरोवप म्हळ्यार 


हेमंत 


लागू पडटा ! 

कारभारी 


हेमंत 


कारभारी 


कितें प्रामाणिकपणा जालो ! आतां तुमचेच पळयात 
न्ही ! 
( एकेक पावल उडयत ताच्या आंगार वता .. कारभारी 
तितलो फाटीं सरता ) 
कुल्ले भशेन तुमी जर उरफाटे चलपाक लागले , 

तुमी 
लेगीत म्हजे सारके तरनाटे जावचे नात कित्याक ? पूण 
ह्या बरोवप्याक हे मान्य ना . 
: ( स्वगत ) हो भ्रम आसलो , तरी तांतलो क्रम मात 
बिनचूक आसा , न्ही ? मातशे दुसरे सुवातेर वचुया 
आमी ? 
: म्हळ्यार खंय ? म्हज्या थडग्यांत ? ( परत वाचपाक 

लागता ) 
: ( स्वगत ) हाच्यो जापो कितल्यो अर्थपूर्ण आसतात 
केन्नाकेन्नाय . एके तरेन पिशेपणांतली गोडसाण 
म्हणपाक जाय ही , बऱ्या शाण्या सुरत्या मनशाक 
केन्ना सुचपाचे नात अशे विचार चक्रम मनशां सामकी 
अघळ पघळ उलोवन वतात . म्हाका दिसता , हाका 
आतां हांगाच सोडून वचप आनी रोखड्यारोखडी 
हाची आनी मालिनीची भेट जुळोवन हाडप , हेच योग्य 
जातलें . ( उगड ) युवराज , हांव वचूं आतां ? 
: ‘ वा ! वा ! कोणाकूय वच ' म्हणून सांगपा इतली मजा 
आनी कित्यांतूच दिसना म्हाका . पूण जीव दिवपाचे 
सोडून . म्हजो जीव दिवपाचो ना हांव ! ' म्हज्या जिवाक 
वच ' म्हणून सांगचो ना . 
: हे कितें नाका जाल्लें उलयतात तुमी राजकुंवरा . देव 
बरें करूं तुमचें . 


हेमंत 


कारभारी 

हेमंत 


कारभारी 


झिलगो 


गणी 


हेमंत 


: ( पुस्तक वाचिल्ले सारकें करता ) अशी पिडा आसता 
ही पाडपडिल्ल्यांची . 
( गणी आनी झिलगो प्रवेश करतात . भियेत भियेत 
येतात . गणी मोटवो आनी मोटो . झिलगो बारीक . दोगूय 
राजकुंवराच्या वयाचे साथीदार . नदर चोरयेची . दोगूय 
उलोवपांत लागोळे . एकामेकांक विचारून उलोवपाची 
तांची संवय . ) 
: कितें रे , राजकुंवराक भेटपाचें आसा मरे तुमकां ? येयात 
येयात , मेळात . 
( कारभारी वता ) 
: देव बरो दीस दीवं . 
: देव बरो दीस दीवं राजकुंवरा . 
: ( वाचता - वाचता . मत गेल्ल्या वरी ) आरे वा ! तुमी 
केन्ना आयले ? कितें रे गणी- कसां रे झिलग्या ? कशें 
चलला ? तुमचें ? 
: खास अशें कांय ना . म्हणल्यार कांय ना . संवसारांत 
सगल्याक शांतताय नंदता . दर एकटो आपआपले काम 
चोख निभायता . 
: म्हणल्यार पुराय विश्वाचो निमणो श्वास घेवपाचो वेळ 
आयला म्हणपाचो . फटींगपणां उलयतात तुमी पोरांनो . 
म्हाका सामकें खरें सांगात हां . तुमी नशिबाचें कितें 
खाला रे , म्हूण तुमची हे बंदखणीत पोटली पावयली ? 
: बंदखण म्हणटात तुमी युवराज ? 
: न्ही जाल्यार कितें ? हे राज्य म्हणल्यार एक बंदखणूच . 
: तशें पळोवंक गेल्यार हो संवसारूच मुळांत एक 


झिलगो 


हेमंत 


गणी 


हेमंत 
झिलगो 

हेमंत 


झिलगो 


हेमंत 


गणी 


बंदखणूच . 
: एक बंदखणूच . अफाट बंदखणूच . थंय असंख्य कादयो 
आसात , पारेकार आसात , काळखा कुडी आसात 
आनी हे राज्य तर तांतली म्हाभयानक बंदखण आसा . 
: तुमचो व्हड हावेस हेच तशें दिसपाचे कारण आसप 
राजकुंवरा . म्हान हावेसाक हे सान राज्य संकुचितूच 
दिसपाचें . 
: ( आवेशान ) तशें न्ही . एखाद्या ल्हानशा कोशांत भितर 
रावन हांव म्हाका ब्रह्मांडाचो स्वामी समजूंक शकतलों 
आसलो ! पूण सपना ... नाका आशिल्ली सपनां पडटात 
म्हाका . ताचो परिणाम हो . 
: आगा , पूण सपनां म्हणल्यार हावेस . आकांक्षा दुसरें 

काय न्ही ! हावेस ही सपनाची सावळी ? 
: आनी ती लेगीत इतली इतली ल्हव , अशी वाऱ्या 

सारकी आसता , तिका सावळेची सावळी म्हणूं येता . 
: अशें अशें म्हळ्यार तुमचे म्हणणे . जे भिकमोग 
आसतात ते फुगिल्ले भूपती म्हळ्यार भिकाऱ्याच्यो 
वायुरुपांतल्यो सावळ्यो ! अशेंच मरे ? ए- म्हजो भेजो 
आतां व्हांवपाक लागता हे सावळेचे फाटल्यान लागून . 
: तुमकां बरें दिसना ? कितें जाला राजकुंवरा ? 
: उदक , पाणी कितेंय हाडूं ? 
: छे - छे , तशें कांयच जावंक नाका म्हाका . आनी 
तुमी कितें म्हजे चाकर तर ? म्हाका गराडो घालून 
राखणदारांची सेवा खूब जाली ! बरें , पूण 
म्हणून म्हाका सांगात . तुमी हांगा कशे पावले ? 


झिलगो 


हेमंत 


झिलगो 


गणी 


हेमंत 

झिलगो 


गणी 


हेमंत 


गणी 


हेमंत 


खासा तुमकां मेळपा खातीर . दुसरें कांयच कारण ना . 
: सामकें कांयच कारण ना . 
: इश्टांनो , हांव इतलो यकींचन जाला , तुमचे जायतशे 
उपकार लेगीत मानूंक शकना , तरी लेगीत दिनवासतां 
तुमकां . दिनवासतना लेगीत खूब भिडेल्ल्या भशेन 
जाता म्हाका . कितें रे , तुमकां हांगा मुद्दाम धाडल्यात , 
हय मरे ! काय सामके सहज आयल्यात ? मारली लहर 
आनी आयले फडाफड . 
( ते दोगूय एकामेकांक तेळटात ) 
आरे म्हजे कडेन एक भितर एक भायर अशें कितें 
करतात ? आं , सांगात आतां . 
: आतां कितें सांगपाचे , राजकुंवरा ... 
: आरे , कितेंय जायना जो हेतू आसा तोच सांगात 
म्हणटा हांव . ( तांचे कडेन थीर नदर लावन तांच्या 
मनांतलें कळिल्ल्या भशेन ) आरे पापयांनो ! कितले 
म्हूण लिपयतले तुमी ? तुमकां मुद्दाम धाडल्यात हांगा 
हांव सांगता . म्हाका खबर आसा तुमच्या मोगाळ 
राजासायबान , राणीसायबिणीन मुद्दाम धाडल्यात 
हांगा . 
: कित्या पासत ? 
: तेंच तर सांगात म्हणटां हांव तुमकां . 
( ते दोगूय एकामेकां कडेन पळोवन खुणायतात ) 
इश्टांनो , तुमी म्हजे गुरूबंधू , बरोबरचे आनी 
जिवाभावाचे इश्ट ! आनी तरीय सांगचेनात म्हाका , 
तुमचो हांगा येवपाचो हेतू ? ( स्वगत ) आतां सांपडले 


झिलगो 
हेमंत 

हे ! ( उघड ) आरे , तुमच्या इश्टागतीच्या मोगाक लागून 
तरी खरें उलयात पापयांनो . 
: आतां फटी कित्याक मारूं राजकुंवरा ! आमकां हांगा 

धाडल्यात हे सामकें खरें . 
: आतां तुमकां हांगा कित्याक धाडल्यात तें हांवूच सांगता 
म्हणटकच तुमच्या भेज्याक काल्पनीक कारणां सोदीत 
बसपाचो ताण नाका . आमी आमच्या काका लागी 
माँ कडेन वचनबद्ध जाल्ले आसत , तर वचनभंगाचे 
पातकय लागपाक नाका तुमकां ! ( एकदम विचारांचो 
झटको बशिल्ले वरी ) कोणाक खबर कितें जाला म्हाका 
पूण म्हजी खोशी पुराय अस्ताक गेल्या हालींसरा ! 
म्हजें मन अशें खिन्न जालां , ताका लागून भोंवतणचें 
पुराय विश्व म्हाका एकाद्रे भुसभुशीत भुंये वरी सोंपला 
कशें दिसता . पृथ्वी , उदक , उर्जा , वायू , मळब सगलीं 
पंचमहाभुतां , चड कित्याक , रवी मंडलाचे भांगराळ 
नक्षीकाम , तें लेगीत सगळेच रोगेल्ले उबेन भरला , 
अशें दिसता . मनशाची बुद्द कितली व्हड . गिन्यानाची 
इंद्रियां कितली तीक्ष्ण , वेव्हार कितलो उमळशिकेचो , 
ज्ञान कितलें अप्रूप ! प्रत्यक्ष देवा लागी तुळा करपी 
हो सगले जीवसृश्टीचो मुकूटमणी- पूण म्हाका मात 
तो धुल्लातल्या कणा परसूय सुदीर दिसपाक लागला . 
पुराय मनीसजात म्हाका नाकाशी जावपाक लागल्या . . 
तुमी हांसतात म्हाका- पूण हांव सांगतां , अस्तुरेची 
जात- ती लेगीत नाकाशी जाल्या म्हाका . 
: छे ! छे ! राजकुंवरा , म्हजे तकलेत तसलें कांयच नासलें 
आं . 


झिलगो 

: 


: तशें जाल्यार पुराय मानवजातीचो म्हाका कंटाळो 
आयला , अशें म्हणिना बरोबर तूं हांसलो कित्याक ? 
सांग मरे ? 
: ताचें कितें जालें ! हांवें मनांत म्हणलें , तुमकां पुराय 
मनीसजातीचो कंटाळो आयलो- तशें जाल्यार ज्या 
जागरांच्या खेळ्यांक वांगडा घेवन आयल्यात आमी 
सहज वाटेर मेळ्ळे ते आमकां - तांकां तुमचे कडल्यान 
आलाशिरो आसूच नांका ! अशा विचारान थोडोसो 
हांशिल्ल्या भशेन दिसला आसतलो हांव तुमकां ! 
: खंयचे जागरकार हे ? 
ते फाटले खेप आयिल्ले तेच . मामा - भाच्याचो देखाव 
पळयल्लो तुमी- आनी तुर्मटी- दांडलांकार , निखणदार 
बी बरे नाचिल्ले पळय घुमटांच्या तालार ! तेच खेळे हे . 
( भायल्यान घुमटां आनी जागराची वाद्यां वाजतात . ) 
पळयात , आयकयात तांचोच बोवाळ हो . ( कारभारी 
प्रवेश करतात ) 
: हां , कितें म्हणटात , कितें चलला म्हज्या बालइश्टांचें ? 
: ए झिलग्या , तुमचे कान मात्शे हांगा हाडात . 
: ( म्हऱ्यांत येतात ) हे व्हडलें बाळक आसा न्ही . ताचें 

पोट बांदप आजून चालू आसा , बंद जावंक ना . 
: म्हणचे ताका परत बोमली फुटल्या दिसता ( हांसतात ) 
आगा , कोणे तरी म्हणला , पन्नास वर्षांचो जातकच 
काळ परतून जाता माणकुले बाळ ! 
: आनी हांव भविश्य सांगतां तुमकां , हे माणकुले बाळक 
जागरकार आयल्यात म्हूण खुशाल जालां आनी तेंच 


कारभारी 

जागरकार 


आता तो तुमकां , सांगतलो . 
कारभारी : राजकुंवरा ! एक शुभखबर सांगपाचो आसा हांव तुमकां . 
हेमंत : म्हाराज , एक शुभखबर सांगपाचो आसा हांव तुमकां . 

अर्धनारेश्वराची काणी ही . 
कारभारी : खरेंच जागरकार भायर आयल्यात . 
हेमंत : अशें ? आरे वाजयात रे ! 

( परत भितर जागराचें वाजोवप . एक जागरकार प्रवेश 

करता ) 
हेमंत : येवकार गड्या , ह्या नगरांत तुका येवकारतात आमी ! 

आरे , पूण तुजो आवाज कितलो फुटला रे आतां ! 
आनी तुजे पोले- तेय बी देवल्यात . अशें कितें चलला 
तुमचें ? 
: ( नमस्कार करता ) बरें आसा राजकुंवरा , तुमची सेवा 

करपाची संद ... ( घुटमळटा . ) 
हेमंत : तूं अशें कर- तुज्या सगल्या गड्यांक घेवन यो आज 

राती कडेन म्हाका मेळपाक . तेन्ना तुमची सगली 

कार्यावळ आमी मेकळेपणान थारावया . कितें ? 
जागोरकार : बरें राजकुंवर सायब , हांव वचूं राजकुंवरा ? 
हेमंत : बरें आसा , ( गणी आनी झिलग्याक ) तुमच्यांनीय वचूं 

येता आता . आतां बरें जालें तुमी मेळ्ळे म्हाका . 
कारभारी : आनी हावूय बी . ह्या खेळ्यांची वेवस्था पळयता . 
हेमंत : हय तर , ( जागोरकाराक ) मागीर रात भेटुया . एके 

नवे जागराचे काणयेचो आमी म्हूर्त करुया . ( ते सगले 

वतात ) 
हेमंत : मेळ्ळो एकदांचो एकांत ! 

खरेंच कितें ही म्हजी निर्बुद्धावस्था ! 
हां ! हो आतांचो जागोरकार- हो लेगीत थारतलो म्हजे 


परस श्रेश्ठ ! 


एकाद्रे काल्पनीक काणयेत , हो लेगीत आपणाल्या 
गायन आनी अभिनया कडेन इतलो जातलो समरस , 
ताची पावलां , नाच , उतरां अशी रसरसतलीं , 
भडकतली , थरथरतली , काडयेचोय संबंद नासतना 
हो लेगीत इतलो तन्मय जातलो ... पुराय रंगमांड 
उदकान भरून वतलो दुकांच्या झऱ्यांतनी हांचे रांगडे 
नाचप एकएकट्याचे प्राण कासावीस करतले , पापी 
जातले पापग्रस्त , निर्दोश संत्रस्त , अजाण जातले 
बेभान , एकट्याचे कान - दोळे जातले अजापीत पूण 
हांव ! हो असो जडेला ... बसला जळफळत जागच्या 
जाग्यार ! बसला अमानूश म्हजी आवतिकाय ! एका 
राकेसान केला खून म्हज्या जल्मदात्याचो जशी काय 
बंद जाल्या म्हजी वाचा ! कसली भरल्या म्हाका इतली 
धास्ती ? कसो विसरलो हांव म्हजी मोख ? तें कांय 
ना . म्हजें सत्वूच ना जावन गेला ! तशें नासलें जाल्यार 
केन्नाच त्या दुस्मानाचेर घुरी घालून ... शेवटून ताचे प्रेत 
वाऱ्यार , दितलो आसलो खावड गिदांक मनां सावन ! 
आरेरे ! कोण मूर्ख हांव कसली म्हजी ही शूरताय ! 
प्रत्यक्ष खून जालो बाबांचो , 
म्हज्या फाटल्यान फाटल्यान लागलां पिशाच्च ताचें , 
तरीय हांव बसला रवंथ करीत ... 


' ताचो सूड 

घे म्हणून 

प्रवेश : 6 


राजा 


( थळ : ह्याच अंकांत दुसऱ्या प्रवेशाचे सुरवातीचे 
राजा , राणी , मालिनी , कारभारी , झिलगो आनी गणी 
उलयत आशिल्ल्याचे दिसतात ) 
: अशें सारांश , ताचो तोंडावळो असो , गोंदळलेलो , 
तो कित्याक दिसता , ताचे भिरांकूळ अस्वस्थतायेचें , 
भ्रमिश्ठपणाचे , कारण कितें हे आड मार्गांनी , 
आडवळणांनी लेगीत तुमी ताचें कडसून काडून घेवंक 
शकले ना तर ! 
हय ! आपणालें मन थीर ना , इतलेच ते कबूल करतात . 
पूण मात लेगीत सांगिनात , ताचें कारण . 
: खरें म्हळ्यार , ह्या बाबतींत उलोवपाचे टाळटात ते 
आनी चडूच खोदून विचारपाक लागल्यार पिशें पांगरून 


झिलगो 


गणी 


कळाशेन सुट्टात ! 


राणी 


झिलगो 
गणी 


: तुमचे लागी सारको वागतालो तरी तो ? 
: वागलो सामको सभ्यपणान . 
: तरी लेगीत ती सभ्यताय अडेचीच दिसली . 
: आपूण जावन अशें कांयच विचारिना . पूण विचारिल्ल्या 


झिलगो 

कारभारी 


प्रस्नांच्यो जापो मात अघळपघळ दीत रावतात . 
: बरें , ताचें मन कित्यातूय रमोवपाचो प्रयत्न करून 

पळयलो तुमी ? 
: हय - हय , तें मात योगायोगान जाय तशें जुळून आयलें , 
राणीसायब ! वाटेत आमकां अमूक एक जागराचो खेळ 
करपी पंगड मेळ्ळो , तांचे विशीं राजकुंवरा कडेन सहज 
गजाल काडून पळयली तेन्ना तांचो तोंडावळो एकदम 
फुललो . उपरांत तांचे रातीचें बरेंच उलोवणें जालें 
आनी विशेश म्हळ्यार आयज राती तांचो जागोर ते 
दाखोवपाचे आसात . 
: हय , अधिराज , जागराचो खेळ थारला आनी तुमकां 
दोगांकूय आमंत्रणां दिवपाची जापसालदारकी म्हजेर 
सोपयल्या तांणी . 
: अशें म्हणटा , तशें जाल्यार येतलींच आमी ! हे एकदम 
बरें जालें . आतां ताका हो नाद लागला न्ही , तातूंतच 
रंगोवन दवरात तुमी ताका , चलात , चलात , ताचे 
लागी लागींच रावात . खूब बरें जालें शाबास ! 
: आमचे कडसून जाता तितलो यत्न करता आमी . चल 

गणी , आमी तांच्या म्हऱ्यांत या . ( वंदन करून वतात ) 
: ( राणयेक ) तुवूय मातशी भितर वता ? हेमंतकुमाराची 
आनी मालिनीची गांठ घालून दिवपा खातीर ताका हांगा 
मांडणी करून हाडपाचें थारायला आमी . दोगांयची 
सहज गांठ पडली अशें भासयतले आमी ताका . 
: बरें आसा ! 
: आमचो बेत असो आसा , तो आमकां दिसतलो पूण 

आमी मात ताका दिसपाचे नात , अशे तरेन आमी लिपून 
रावपाचें आनी ताचें उलोवणे आयकुपाचें तो तिचे कडेन 
कसो वागता , हेय बी लिपचोरयां पळोवपाचें . आनी 
ताचें हिचेर आशिल्ल्या प्रेमाचेच ताच्या भ्रमिश्टपणाचें 
कारण आसा जाल्यार पळोवपाचें . 
: येता हांव . बाय मालिनी , तुज्या रुपावळ्याक लागुनूच 
जर मन पिसावन गेला , तर हांव म्हणटां , भांगरा परस 
बरें जालें ! तुज्याच गुणाक लागून ते जाग्यार येतले . 
दोगांयचेय शूभमंगल जातले 
: ( लजेता ) तुमच्या तोंडांत साखर पडूं . ( राणी वता ) 
: आतां तूं हांगाच बस आनी पुस्तक वाचिल्ले भशेन 
कर- म्हळ्यार तूं हांगा एकटेंच कशें , असो प्रस्न 
ताका पडचो ना . चलात अधिराज- आमी थंय लिपून 
पळोवया सगलें . खरे म्हळ्यार अशें करप व्हडलेशें बरें 
न्ही . पूण करतले कितें ? 
: हां . कितलो तेप हे अशें चलपाचे , कोणाक खबर ! 
: आयलो दिसता . चलात , चलात बेगीन . 

( राजा आनी कारभारी वतात . मालिनी पुस्तकांत 
गेल्ल्या वरी बसता . हेमंतकुमार येता ) 
: ( स्वगत ) एकूच प्रस्न : जगचे काय मरचें ? 
दुर्दैवाचे शस्त्रां धपके सहज करप भितरल्या भितर वा 
निःपात संकटांचो करीत प्रतिकार सदैव हातूंतलें खंयचे 
जगप उदात्त आनी खंयचे उणे ? आनी मरण ? 
मरण म्हळ्यार न्हीद ! निमणी ? 
काळजाचे सगले विकार , कुडीच्यो व्याधी हजार 

एकदांच दोळे धांपून सासणाच्यो सोंपोवप- हाचे 
सारको गोड शेवट दुसरो खंयचो आसतलो ? मरप 
म्हणल्यार निमणे न्हीदप . 
न्हीदप ? 
आनी मदींच जर पडलें सपन- तर मागीर ? 
होच तर खरो खर प्रस्न ! 
हे निमणे न्हिदेंत मेल्ले कुडीचो संबंद सोंपतकच खंयच्या 
सपनांचे ताट भरून येतलें , ह्या कुवाड्या सामकार 
तर तुट्टा वाट आमचे बुद्दीची , हेच तें आडमेळे , 
जाच्या सामकार तेंकोवन हात मानेचेर बसतात आमी 
जिवीतभर पिरंगत , कश्टत जगत रावपाचें . 
हरशी कोण बसतलो आसलो सहन करीत काळाचे 
निश्ठूर धपके , जबरदस्तीचे जुलूम , घमेंड्यांची 
गुरगूर , खोटायल्ल्या मोगाच्या आतकड्यांचे पीळ , 
कायदे बाजांचें कलहरण , अधिकारपदाचो माज , 
सहनशक्तीच्या पैलाडचो निश्कारण अपमान ? 
हे दुखेस्त दुर्गतीचो जर खरेंच करपाक मेळिल्लो अंत 
तोपून सुरो म्हज्याच हड्ड्यांत , म्हज्याच हातांनी , तर 
हो सगलो भार घेवन , पिरंगत , कुंथत , कोण कित्याक 
रावतलो आसलो जगत ! 
-पूण ह्या उज्यांतल्यान पलतडी एका अज्ञात 
होमखणांत . जयसल्ल्यान ना परत वाट 
थंय वचपाचो जायच ना धीर , 
आनी हे वटेन दोंगर , तेवटेन दर्या 
अशे आवतिकायेक लागुनूच आमी सगले जातात 

भिजूड . 
आनी निमणे उंच उडंग मारपी व्हड व्हड संकल्प 
ह्या दुबळ्या साधक - बाधक विचारांची बाधा जावन 
विरगळत वतात वयले वयर आनी घसरतात सकयल ! 
( मालिनीची जाग लागून ) 
आरे ! हे आसा दिसता हांगा ! 
देवाचे जर करीत आसशी स्मरण , तर ताका ह्या 
पातक्याची याद जातली अशेंच कर ! 
: ( मात्शे भियेल्ल्या सारकें , थरथरत्या उतरांनी ) 
राजकुंवरा , कितल्या दिसांनी दर्शन घडटा तुमचें ! कशें 
चलला तुमचें ? 
एकदम बरें ! बरें ! सामकें बरें ! 
दीत शिराप फकत , 

कर्कशेवरी ! 
मस्तका खंय शेणली तुजी अक्कल ? 
सोड ही अस्वस्थताय ! ( तकली दामून शांत जाता ) 
आं ... ? 
अशें सांगतात , जर एकाद्या नाट्यांत असो प्रसंग 
जुळटा आसत , जो 

जुळटा एकाद्र्याच्या वायट कृत्या 
कडेन तर वचून ताची मत तोच दिता साक्ष आपल्याच 
विरुद्ध ! 
खून म्हणिना बरोबर गळो फुटपाकूच जाय ! ठरलें ! 
होच जागोर- काका सामकार ! तो समंद , तें भूत , 
पिशाच्च , ताचो आवाज फकत भुलवणी नासत कित्या 
वयल्यान ? पूण जर खरेंच बाबांचो अंत जाला आसत , 
तो म्हणटा तसो तंतोतंत , तर मागीर ह्या खुनाची 

दाडमळां उगडली . मागीर काकाचे तोंड , गात्रांत गात्रां , 
हो फटको बसना बरोबर कबूल जातलो मागीर हावूय 
आपणायतलो म्हजो मार्ग ... थारलें- थारलें होच 
विचार . काका राव ! घेताच तुजो समाचार ! थारलो 
विचार ! सूड जागोर ... 
( अशें म्हणत घडाघड वता ) 
: तुमी दिल्ल्यो भेटवणी परत दिवच्यो अशें दिसपाक 

लागला म्हाका ! खरेंच घेवच्यो त्यो तुमी ! 
: हांवें ? केन्ना कितें दिल्लें हांवें ? 
: तेंय बी विसरले दिसता ! राजकुंवरा , त्यो दितना तूं 
कितलो गोड उलयतालो ! ताका लागून एकेक वस्त 
म्हाका मोलादीक दिसताली . आतां गोडसाण सोंपली . 
आतां कितें मोल उरलें तांचें ? 
: अशें अशें म्हळ्यार तूं शिलवंत आसा ? 
: म्हळ्यार कितें ? 
: शिवाय सोबीत दिसता ! 
: अर्थ तरी कितें ह्या उलोवण्याचो ? 
: हाचो अर्थ , तूं जर शिलवंत आसत आनी सोबितूय 

आसत , तर तुजे सुंदरकायेक लगट करपाक दिवं नाका . 
: पूण राजकुंवरा ! सुंदरतायेक शिला सारकें दुसरें खंयचे 

भूशण आसूंक शकता ? 
: तें खबर आसा म्हाका सगलें ... पूण निमणे शिलाचे 
संगतीचो सुंदरतायेचेर भलतोच परिणाम जावपा 
वाट्याचो , सुंदरतायेक लागून शीलूच भश्टवपाचो चड 
संभव आसता ! आदी हांव हाका विरोधाभास म्हणटलो 

आसलो , पूण आतां विरोधाचो पुराय निरास जावन 
गेला ! म्हजो लेगीत- आशिल्लोच एका काळार तुजेर 


मोग 
! 

: निदान म्हजो तसो समज करून दिल्लो खरो तुमी ... 
: पूण तूं तो करून घेवपाचो न्ही ! दोळे बांदून वयले 
वयर सद्गुणांचे कलम लायलें , तरी मूळ रूप बदलना , 
समजले . खरे म्हणल्यार तो खरो मोग नासलोच . 
: सामकें फटवलें हांव ! 
: हय मगो ? तशें जाल्यार आत्ताच्या आतां एकाद्या 
मठांत वच . पातकी प्रजा निर्माण करपाचे भानगडीत 
पडटाच कित्याक ? हांव सामान्यतायेन प्रामाणीक 
आसलों , तरी आपणाक इतलो दुर्गुणी मानतां की म्हजे 
आवयनूय म्हाका जल्माकूच घालूंक नासलो , तर खूब 
बरें जातलें आसले , अशें दिसता केन्नाकेन्नाय हांव 
इतलो घमेंडी , खुनशी , आपमस्तकी , निजाचो इतलो 
पातकी की म्हजीं पातकां सांगपाक जावची नात , 
विचारपाक जावची नात , करपाक जावची नात ! अशा 
मदले मदीं वळवळपी किड्या कडल्यान जातलेंच 
कितें ? आमी सगलेच एकजात हलकट ! तूं कोणाचेरूच 
विश्वास ना दवरप बरें ! देखून सांगतां , एकाद्या मठाची 
वाट धर ! ( एकदम ) आनी तुजो बापूय खंय आसा ? 
: ( भियेत ) घराच आसा . 
: तशें जाल्यार त्या घराची सगली दारां - कवडां बंद 
करून उडय भायल्यान . म्हणटकच ताची माकडपणां 
चार वणटी भितरूच तितलीं चलतलीं ! चल , चल ! 
: आरे देवा ! 

: तूं जर लग्न ' करपाचेंच आसत , तर हो तूं कितलेय 
नितळ रावलें , तुजें चारित्र्य धुल्ल्या तांदळा सारकें 
धवेंच आसले , तरी तुज्या कपला वयलें लोकापवाद 
टळपाचे नात . देखून सांगता . त्या परस एकाद्र्या 
मठांतूच वच . ताची वाट धर . आनी तरीय तुका लग्ना 
बगर रावपाक जायना , तर एकाद्या नंदी बैला बरोबर 
लग्न कर . तुमी अस्तुर्यो दादल्यांचे राकेस कशे करून 
उडयतात , हे बुद्दीमान दादल्याक बेस बरें उमजता . 
मठांत वच- मठांत , आतांच्या आतां चल 
: परमेश्वरा , हे भिरांकूळ मनस्थितींतल्यान बेगीन मुक्त 

कर रे हांकां . 
: हे पळय रुपडी पितारपाचें तुमच्या बायलांची 
कुशळंटाय म्हाका खबर आसा ! देव तुमकां रूप 
दिता एक , पूण तुमी घेतात भलतेंच . तुमी नाचरेपणां 
करतात , मोडेतात , लागोळ्यांनी उलयतात , मोगाळ 
नांवां दवरतात , आनी हे सगले करून - सवरून तुमी 
त्या गांवचीच न्ही , अशें भासयतात ! चल वच म्हाका 
आनी उलोवपाक लावं नाका . तकली धुंवल्या आतां 
म्हजी ! पुरो ! आयच्यान सगली लग्नां बंद ! जे लग्न 
जाल्यात तेच संवसार करतले- तातुंतल्या एक अपवाद 
सोडून पूण बाकीच्यांक हाचे फुडें आंकवारीच रावपाक 
जाय ! चल , चल एकाद्या मठाची वाट सोद शुभस्ते 
पंथानः ! 
: देवा , परमेश्वरा ! इतल्या व्हड मनशाची कितें ही 
दुर्दशा ! ती विद्वानाची , शुराची नदर , वाणी , पराक्रम , 
पुराय राज्याची आशा सुवात , मनांतलें सौष्ठवाचो 

oph 
सभ्यतायेचो आदर्श , खंय गेलें तें सगलें नाच जावन ! 

soliloquy 
आनी हांव ? तांच्या म्होवाळ वचनांचे पोट भरून 
पिवपी हांव भाग्यवान ! कसले भोगताळ आयले हे 
म्हज्या कपलांत ! सुस्वर वाद्यांच्या भंगिल्ल्या अंतरंगाचे 
हे बेसूर तरंग ! जिणे उपभोगलें तें सगलें वैभव सगलें , 
तिणेच भोगले हे घुविल्ले वारें ! 
( हुंदके दिता . ) ( राजा आनी कारभारी येतात . ) 
: छे- छे ! मोगा कडेन मात्तूय ओड ना ताची ! ताचें 
उलोवणें- तें लेगीत वांकडे आसलें तरीय पिशेपणाचे 
नक्कीच नासलें ! कसले तरी दुखणे तोपता ताका 
ताच्या मनाक पोखरता- पूण तें अशें भितरले भितर 
धुंगरेत - धुंगरेंत एकाव्या दिसा ताचो स्फोट जालो , तर 
परिणाम खुबूच भयंकर जातलो ! हांवें जाल्यार आतांच 

मार्गो 
थारायला मीर्ग मुंव्या वयली खंडणी वाशील करपाच्या 
निमतान ताका रोखडोच भायर धाडपाचो . ताका 
लागून थोडें परिवर्तन जातलें . भायल्या सैमाचे , नव्या 
वातावरणाचो ताच्या मनाचेर बरो परिणाम जातलो 
आनी ताका लागून ताची तकलीय जाग्यार येतली . 
तुका कितें दिसता ? 
: हय तर ! बरो परिणाम नक्कीच जातलो . तरी लेगीत 
म्हाका आजुनूय दिसता आं , ताची ही मनाची 
आवतिकाय प्रेमभंगाक लागुनूच जाल्या आसतली . 
कितें मालिनी ? तो कितें कितें उलयलो तें सांगपाक 
नाका . आमी सगलें थंयसून आयकला . अधिराज ! 
तुमकां योग्य दिसता तें करचेच तुमी , तरी लेगीत ताचे 
आदीं , म्हाका दिसता , आयचो जागोर सोंपतकच राणी 


कारभारी 

सायबांनी आपूण जावन ताचे ह्या आवतिकायेचे कारण 
सामकें लागशिल्ल्यान ताका विचारचें आनी त्या 
वेळार परत एकदां हांवें ताचे सांगणें लिपून आयकुचें . 
राणीसायबाक जर तांच्या मनाचो थाव लागलो ना , तर 
मात तुमी म्हणटात ते प्रमाणे मीर्ग मुंव्यार धाडपाचो 
वा हांव म्हणटां , तुमकां योग्य दिसता तशें ठिकाण 
थारावन थंय ताका भितर घालपाचो . 
: बरें आसा- तशेंच करचें . प्रतिश्ठांची उणाकपणां 
नदरेआड करून चलपाचें ना ! 
( दोग्य वतात ) 


राजा 


सूड 

प्रवेश : 7 


हेमंत 


( थळ : किल्ल्यांतलो एक दिवाणखानो ) 
( चंद्रसेन , हरींद्र , गणी , झिलगो , जागराच्या खेळाची 
मांडामांड करतात . कारभारी प्रवेश करता ) 
: कितें म्हणटात कारभाऱ्या ! राजा सायब येवपाचे 
आसात मूं जागोर पळोवपाक ? 
राणीसायब लेगीत येवपाच्यो आसात . येवपाची जालीं . 
: तशें जाल्यार जागोरकारांक सांगात- बेगीन तयार 


कारभारी 


हेमंत 


जायात म्हण . 


कारभारी 


हरींद्र 
हेमंत 


: हो पळय चललो ! 

( कारभारी वता ) 
: कितें राजकुंवरा ! हांवें कितें करपाचे सांगात . 
: सोपूत घेवन सांगतां , तुज्या सारको दुसरो प्रामाणीक 

जिवाभावाचो जिवितांत म्हज्या वांट्याक आयलो ना . 
: हेच सांगीत रावतलो आतां ? 
: हे पळय , आतां हांगा एक जागराचो खेळ जावपाचो 
आसा . तातूंतलो एक प्रसंग आनी बाबांच्या मरणाचो 


हेमंत 

हरींद्र 


हेमंत 


प्रकार हातूंत बरेच सारकेंपण आसा . तो प्रसंग चालू 
आसतना तूं काकाल्या तोंडा वयली शिरान शीर 
सामकी बारकायेन नियाळ . त्या वेळा वयल्या गायनाक 
लागून 

काकाचो तोंडावळो जर धपक्याक देवलो ना तर 
तो समंधबिमंध सगलें फट- फकत आमचे कल्पनेचो 
खेळ म्हणचे पडटलें . तूंय बी सारकें लक्ष दवर- हांवूय 
दोळ्यांत तेल घालून पळयतां . जागोर सोंपतकच मागीर 
तपासून पळोवया आमची मतां . 
: आयलें मतींत . ताका जर तांच्या तोंडा वयले भाव 
म्हज्या पसून चोरून दवरपाक जाले जाल्यार म्हाकाच 
चोर म्हणात- जालें ? 
: गडे येवपाक लागले पळयता . हांव बसतां कसोय 
जावं . तूं मात बरी सुवात पळय . 
( भालेकार , चापकार , राजा , राणी , कारभारी , गणी , 
झिलगो आनी हेर दरबारी प्रवेश करतात ) 
: कितें हेमंतकुमारा , कशें चललां तुजें ? 
विचारपाक नाका- वारेंउदक भोव मानवला पळयात 
न्ही ! राजयोगाची उमेद तर आंगांत भरून उरल्या . 
बिंयांक दवरलेलो बोकडो लेगीत इतलो फुगचो ना ! 
: ही म्हज्या प्रस्नाची जाप जाली ना . 
: हय ! ती जापूय म्हजी उरूंक ना . कितें कारभाऱ्या 

शाळेत शिकतना तुमीय बी नाटकांत काम केल्लें खंय . 
: हय केल्लें तर ! म्हजें कामय बरें जाल्लें खंय तेन्ना . 

( मोट्यान ) जागराक उशीर कित्याक रे आतां ? 
: तुमच्या शब्दाची वाट पळयतात ते , राजकुंवरा . 


राजा 


हेमंत 


हेमंत 


कारभारी 


झिलगो 

राणी 


: हेमंतकुमार , असो म्हज्या म्हऱ्यांत बस तूं . यो . 
: छे , छे , माँ ! हांगा हे सोबीतकायेची रुपवती सुंदरी 


हेमंत 


आसतना 


कारभारी 
हेमंत 
मालिनी 


हेमंत 
मालिनी 


: ( राजाच्या कानांत हळूच ) आयकलें मूं ? 
: तुमचे मांडयेचो पालव दिवशात ? 
: आवय - आवय ! पुरो आं ... ! 
: फकत तकली तेकोवपा पुरतो ! 
: मागीर अशें सारकें सांगप ना ? 

( तिच्या पायां कडेन बसून तिचे मांडयेर तकली दवरता ) 
आज स्वारी खुबूच खोशी दिसता ! 
: कोण , हांव ? 


हेमंत 


मालिनी 


: हय तर ! 


हेमंत 


मालिनी 


: हांव कसले खोशयेंत ! तुमच्या नाचा बरोबर ताल 
धरपी हांव- ताळयो मारुंकूच जाय हावें ! खो खोशी 
आसात आमच्यो माँ सायब ! तरी बाबा सोंपिल्ल्याक 
दोन दीस लेगीत जावंक ना ... 
: हे कितें नाका आशिल्ले उलोवप ? ताका गेल्ल्याक बे 

दुणे चार म्हयने जाले- विसरलो दिसता ? 
: आवयस ! इतलो काळ वलांडलो ! तशें जाल्यार सुतक्या 
भशेन रावपाचें कांयच कारण ना ! 
( जागरकार येतात . वाजोवप सुरू ) 
: राजकुंवरा , ह्या जागराचें नांव कितें ? 
तो पळय जागोरकार आयलो . आतां तोच सांगतलो 
सगलें- त्या पोराच्या पोटांत कांयच उरपाचें ना . 


हेमंत 


मालिनी 


हेमंत 

> 


मालिनी 


जागोरकार 


आसूं , आज आमचे कडेन उलोवपांत काय अर्थ ना ! 
हांव पळयता जागोर बरो करून ! 
: पयलं नमन माजें मांडाच्या गुरूक 
पयलं नमन माजें मांडाच्या गुरूक 
दुसरें नमन माजें सर्वय देवांक 
दुसरें नमन माजें सर्वय देवांक 
तिसरें नमन माजे म्हाराजाक 
तिसरें नमन माजे म्हाराजाक 
चवथें नमन माजे म्हाराणयेक 
चवथें नमन माजे म्हाराणयेक 
पांचवें नमन माजें नगरीच्या सबेक 
पांचवें नमन माजें नगरीच्या सबेक 
राजाच्या आज्ञेक मान दिवन 
काय तुमी करता हो , कांय तुमी करता हो 
रायाच्या आज्ञेक मान दिवन 
जागोर असे खेळता हो 
जागोर असे खेळता हो । 
( जागरांतलो राया आनी राणी येतात ) 
: देव - बिरामण- साक्ष ठेवोनी लगीन आमचे 
जाले हो , लगीन आमचें जालें ! 
लगीन जाऊनी तीस वर्सी जाली हो , तीस वर्सा जालीं 
ह्या काळांत मोग आमचो वाडीलो हो 
मोग आमचो वाडीलो 
: फुडील्या तीस वर्सी मोग आमचो वाडूं हो 
मोग आमचो वाडू हो ! हे राया ।। 


। 


राणी 

राया 


म्हाराया , भलायकी तुमी देखोनी 
मनी येता दुबाव हो , मनी येता दुबाव ... 
: राणये , माज्यो , ह्या कुडीचो खंयच्या खिणां तियाग 
करचो लागे गे , तियाग करचो लागे गे खरे पणी सांगो , 
सये सांगूक आतां जावचे ना गो 
सांगोत आतां जावचे ना ... 
आतां आसा , फाल्यां ना अशे सये जालां गो 
अशें सये जाला गो ... 
माज्या उपरांत खोशेन तुवें , रावचे सगे सये 
खोशयेन तुवें रावचें गो ... 
मरून हांव गेलो तरी दुसरें लगीन तुवें जावचे गो ... 
लगीन तुवे जावचे गो ... 
: म्हाराया , सख्यागड्या काय तुमी बोलीता हो ? काय 
तुमी बोलीता ? दोट्टी इचार माजे मनी कैसे राया येई 
हो ? कैसी कैसो राया येई हो ? 
पयल्या- घोवाच्या घातकी नारीक परत लेगीत बरें 
वाटे हो , परत लेगीत बरे वाटे दो । 
जिला असे आयाव परस धनाची ती आस हो , 
तिच दुसरो पती करे हो , दुसरो पती करे हो ! 
दुसऱ्या दादल्याची शेज मनोवनी , 
हां , दुपेट घात कसो करूं हो 
दुपेट घात करूं हो 
: तुज्या उलोवपांत आनी विचारांत सत , हांव मानता गो , 
सत हांव मानता गो , 


राणी 


राया 


मोहाक जिन 

अदूर 


सयमा नेम आसा आमचे कायदे आमी मोडी हो , 
कायदे आमी मोडी 
फळ टणक असे मेरेन , रूखाक चिकटूनी बसे हो , 
रुखाक चिकटुनी बसे हो 
मोव जाले तशे ते गळू नी खाली पडे हो , गळू नी ते 
पडे ... 
देवगतीच्या बदलुपी परिस्थिती आमच्या 
मोगाचे विशय लेगीत गेले बदलत , तर , सये , 
तितूंत अजाबाचें कांयच ना . 
प्राप्त काळाची बुद्द आमच्या सुवादीन , 
फुडाराची सिद्धी भवितव्या सुवादीन- हेच सत ! 
हांव लगीन करचेंच ना , असो निश्चेव तूं आयज 
खुशाल करशी , पूण , आमच्या पतीचे फाल्यां मरण 
जातकच आये अवसान दुर्बळ जातले हेंय मतींत थेय ! 
: नाका , नाका , हे पातक माज्या हातीन घडचे न्हू राया 
हे पातक घडचे न्हू .... 
घडिल्ले तैसे तरू माझ्या अंगी कीडे पोडो हो , 
कल्पीता मेरेन 
माजो नरकवास ना सोंपू हो नरकवास ना सोंपू हो ... 
: सये , तुजी ही प्रतिज्ञा भीष्म प्रतिज्ञेकूय फाटी घालपी ! 
माका आतां खूब थकिल्ल्या वरी दिसता . 
दीसभरच्या श्रमपरिहारा खातीर म्हाका विसव घेवपाची 
गरज आसा . हांव आतां न्हिदतां . तूं वच . 
: म्हाराजा , तुवें विसव , ताटाचेर आमचो देवा केन्नाच .. , 


राणी 


राया 


राणी 

हेमंत 


राणी 


हेमंत 


राजा 


हेमंत 


हेमंत 


( जागरांतलो राजा आड पडटा . राणी वता ) 
: कितें माँ , ही काणी मानवता मूं ? 
: हांव म्हणटां , तिणे इतलें नाटक करपाची गरज नासली ? 
: पूण ती आपणालें वचन पाळटली ! 
: हेमंतकुमारा , हे संवाद तुवें आदी केन्ना आयकल्ले ? 

हातूंत कपटाचो मात लेगीत अंश ना ? 
: छ- छे ! खेळ तो . खेळांतलो विशप्रयोग- तातूंत कपट 

बी खंयचे ? 
: हे काणयेचें नांव कितें ? 
: उंदराचो लातेर ! थोडें अलंकारीक आसा हे नांव . 
माकडराज्यांत जाल्ल्या एका खुनाचे मोटे कळाशेन 
रचिल्ली ही काणी . पूण आमकां कितें करपाचें आसा 
ह्या खुना कडेन ? जाचे अंतरंग नितळ ताका कसली 
मळमळ ? 
( काणयेंतलो- जागरांतलो किरीटलेन प्रवेश करता ) 
: काणयेंतल्या रायाचो हो बापोलभाव 
: हे कृष्णकृत्य कराया संदी बरी गावली 
बरी संद गावली ... 
विखाच्या एकाच थेंबानु हेचे प्राण सोपों गा . 
हेचे प्राण ( आतां सोपो ) गा ! हेचे प्राण 
( जागरांतल्या रायाच्या कानांत वीख घालता ) 
( राजा उठून उबो रावता , ताका पळोवन ) ( किरीट 
आनी जागरांतली राणी नाचतात ) 
: उठात , उठात- म्हाराज वचपा खातीर उठले . 


हेमंत 


काका 


मालिनी 

हेमंत 


राणी 


राजा 


हेमंत 


म्हळ्यार , खेळांतल्या विशप्रयोगाक भियेले ? 
: म्हाराज , बरें दिसना व्हय तुमकां ? 
: आरे , बंद करात हो जागोर 
शिपायांनो , फुडें सरात . 
( हरींद्र आनी हेमंत सोडून बाकीचे बेगिबेगीन वतात ) 
: ( हर्षवायू जाल्ले वरी ) हरीद्रा- दी टाळी ! लागू पडली 
गुळी ! आरे एकट्याची होळी- दुसऱ्याची दिवाळी ! 
वारे वा जागोर खेळ्यांनो ! आरे , त्या समंधाची वाणी 
सामकी आकाशवाणी ! ( ताका वेंगायता ) गावया रे 
आतां गाणी ! पळयलो मरे तो राजा आनी ताची राणी ? 
: आगा , पूण आतां शांत जा ! हांवूय पळयतालो- दर 
एके गजाली कडेन लक्ष आसलें म्हजे ! चल तूं ... 
( हरींद्र वता ) 
: हांगा कल्पानिक काणयेचो सोंपलो जागोर आता फुडे 
सुरू खरो सूड जागोर ... 
( तरसाद वयर धरून नव्या निच्छयान तटास उबो ) 
( पयलो अंक सोंपता ) 


हरींद्र 


हेमंत 

( 


अंक दुसरो ) 
प्रवेश : 1 


कारभारी 
हेमंत 
कारभारी 
हेमंत 
कारभारी 
हेमंत 
कारभारी 
हेमंत 


( कारभारी प्रवेश करता ) 
: राजकुंवरा , राणी सायबान आपयलां तुमकां . 
: हांगा येयात . 
: राजकुंवरा , म्हाका दोन उतरां उलोवपाक दिवशात ? 
: फकत दोनूच ! 
: राजकुंवरा म्हाराज 
: कितें जालें ताका ? 
: सामकें बेजारल्यात ते . 
: चड जाल्या दिसता ! हांगा येयात . तें कूप पळयला ? तें 

पळय उंटा भशेन दिसता तें- सारको खरोच उंट . 
: हय- हय . सारको खरोच दिसता . सामको तस्सो उंट ! 
: न्ही , न्ही , उंटा भशेन न्ही , हतया सारको दिसता तें . 

ती मान न्ही , सोंड ती हतयाची ! 
: खरेंच , हतीच कसो दिसता ! 
: छे , छे , तो हतीय न्ही आनी उंटूय न्ही- गाढवा सारको 
दिसता ! हा- हा- हा ! आदी आसली मान , पूण तिचे 
जालें आतां दोन लांब कान ! 


कारभारी 
हेमंत 


कारभारी 
हेमंत 

कारभारी 
हेमंत 


कारभारी 
हेमंत 


हेमंत 


: हय बाबा- आतां तर म्हजी मती थंडावती ! 
: म्हळ्यार गाढवूच ! चल , माँक सांगात , सवकासायेन 

येन . सांगात चलात 
: अशेंच सांगू ? 
: तशेंच सांगात . सवकाश सांगात- चलात वचात . 
सतांव नाकात आतां म्हाका कोणूय . 
( हरींद्र , गणी आनी कारभारी हात जोडून वतात ) 
: ( स्वगत ) ही गुडूप काळखी- चेटकी मध्यान रात ! 
उजवाडला आसतलें आतां भुताखेतांक , 
गजबल्यो आसतल्यो आतां मसंड्यो 
उरफाट्या पावलांची कारस्थानां चालू आसतली ताची ! 
सर्वसाक्षी सूर्यनारायणाक लेगीत येतलो थरथरो 
अशे उरफाट्या काळजाचे सगले रक्तखेवाचे धंदे 
करपा खातीर जाय तशे होच तो काळोख ! 
हावूय भेटतलो माँसायबांक ह्याच वेळार ... 


ज 


चल काळजा ! 


सोडूं नाका तुजें अढळ आसन , 
निर्दावलेलो दुःशासन जावं नाका- निर्दय जालो तरी . 
भेदक उतरांचे भाले तोप तिचेर जाय तितले , 
पूण हात उबारूं नाका . 

. 
जरी उतरांत संचारला अवतार खुनाचो , 
तरी तरसाद- ती मात माखोवं नाका . 


चल 


चल 


( वता ) 

प्रवेश : 2 


राजा 


गणी 


राजा 


( थळ : राजाचो खाजगी दिवाणखानो ) 
( बेजारलेले अवस्थेत पासयो मारता ) 
: ( स्वगत ) म्हजें पातक कितले घाणयारें ! ताची घाण 
सर्गा मेरेन पावल्या आसतली ! पुराय त्रिभुवनांत निंद्य 
मानलेलो , सख्ख्या भावाचो हांवें खून केलो ! 
( गणी आनी झिलगो प्रवेश करतात ) 
: कसली आज्ञा आसा म्हाराज ? 
: ( आवेशान ) म्हाका तो आतां दोळ्यां सामकार नाका 
जाला . ताची ती नाडेपेन्नां हाचे फुडें खीणभर लेगीत 
हांगा चलूंक दिवप घातकाचें जातलें . तुमी मीर्ग मुंव्यार 
वचपाची तयारी करात . तुमचे कडेन दिवपाची कागदां 
हांव तयार दवरतां . घेवन वचात ताका . नाच्च करात . 
म्हज्या दोळ्यां सामकारचो . चलात , 

तयारी करात . 
: बरें म्हाराज . 

( झिलगो आनी गणी वतात ) 
: ( स्वगत ) देवाक पायां पडपाची लेगीत सुवात उरूक ना 


झिलगो 


राजा 

म्हाका ! 


रगतान बरबरटिल्ले हे हात 
जोडूं तरी खंयच्या तरेन- देवा सामकार ? 
दुसरे वटेन- हेमंतकुमाराचो ब्रह्मसमंध 
बसला म्हज्या मानगुटार 
एक कडेन केल्लें पाप- थंयसर हाचो ताप ... 
कितें करूं- कसो सुटूं हातांतल्यान ? 
घे बाग - घे बाग ! 
( धोंपरा तेंकयता आनी दोळे धांपून हात जोडटा आनी 
मान वयर करता . ) 
( हेमंतकुमार प्रवेश करता 

) 
: ( स्वगत ) अस्सो ! जुस्त मेळ्ळो ! 
आत्तांच करता हाका मेकळो ! ! 
पूण हो तर देवाक प्रार्थिता . 
अशा स्थितीत हाका आयलें मरण तर हो वतलो 
सर्गात ! 
छे , छे ! हो कसलो प्रकार सुडाचो ? 
ज्या घातमाऱ्यान बाबांचो प्राण 
ताकाच , हांव- बाबांचो पूत , एकसुरो एक- धाडटलो 
सर्गार ! 


हेमंत 


सर्गार ! 


बाबा बावडो गेलो आसतलो न्हिदेंत- कसले अवस्थेत ! 

गंगान 


घेनासतना प्रायश्चीत पातकांचें , 
ना देवाचें नांव , ना गंगे उदक मुखांत , 
पडलो बावडो भुतांच्या राज्यांत ! 
आरेरे ! 
-आनी हो ताचो निर्दय मारेकार 
हो मात्त बसला देवाच्या दारांत धुयत खुनाचे रगत 
करता पातकांची शुद्धी 
आनी सारके ह्याच वेळार 
म्हजो हातभार लावन हांव करतलो हाका मुक्त ! 
आवयस् ! केदी दुर्बुद्दी जातली म्हाका ! 
चल तरसादी- फाटीं सर ! 
हो न्ही म्हूर्त सुडाचो ! 
हो हलकट राया जेन्ना रंगतलो वायट कर्मांत 
-सोरो - जुगार - दुराचारांत - 
अशा कर्दमांत जंय नासतलो मातूय पुण्याचो वास , 
तेन्नाच करपाचो हाचो अंत - 
इतलो दारूण , जसो उरफाटो पडटना हाची खोट लागून 
सर्गाक अचूक पडटलो हो नरकांत ! 
म्हजी आवय आसा जिती 


तो मेरेन भिरांत नाका 


हाच्या पातकांचो जावचोच ना अंत ! 


चल ! फाटी सर ! 

( फाटी पळयत पळयत हेमंतकुमार वता ) 
: ( उठून उबो स्वगत ) शीव , शीव ! 
म्हजीं उतरां तितलींच वतात वयर , 
पूण 

चित्त चिकटता विशयाचेर 
भाव नाशिल्ली उतरां कशी उगडटलीं सर्गदार ! 


राजा वता ) 

प्रवेश : 3 


कारभारी 


( स्थळ : राणयेचें शयनघर ) 
( राणी चिंतेस्त पडल्या . कारभारी येता ) 
: राणीसायब ! राजकुंवर हांगाच येतात . तांचे कडेन 
सामकें स्पश्ट उलोवचें तुमी . तांचे चाळे मर्यादा हुपपी 
जाल्यात आनी फकत तुमचेच मध्यस्थीक लागून आतां 
मेरेन तांचे वागप सोंसला , अशेंच सांगचें ताका . हांव 
हांगाच पडद्या फाटल्यान रावतां . ताचें मन निटायेचेर 


हाडचें तुमी . 


राणी 


( भितरल्यान हेमंतकुमार माँ- माँ - माँ ! अशे उले 
आयकूक येतात . ) 
: कांयच हुसको करूं नाकात तुमी ! चलात बेगीन ! 

( कारभारी वता . हेमंतकुमार प्रवेश करता ) 
: कितें माँ- कसलें काम आसलें म्हजे कडेन ? 
: राजकुंवरा , तू तुज्या बापायचो व्हडलो अपराध केला ! 
: माँ , म्हज्या बाबाचो तुवें व्हड अपराध केला ! 
: आयक , अशें उलोवं नाका . 


हेमंत 


राणी 


हेमंत 


राणी 

हेमंत 


राणी 


हेमंत 


राणी 


हेमंत 


राणी 


हेमंत 


राणी 


: तूं सारकें आयक- तूं अशें उलोवं नाका . 
: म्हळ्यार कितें ? 
: खंय कितें ? 
: राजकुंवरा , तूं तुजे आवयची वळख विसरलो ? 
: देवा सोपूत घेवन सांगतां मात्तूय विसरूंक ना ! तूं 
राणीसायब तुमच्या घोवाच्या भावाची बायल आनी 
दुर्दैवान म्हज्यो मातोश्री आसात . 
: तूं अशेंच उलयत रावलो , जाल्यार तुजी कान उघडणी 

करपाक शकतली अशेच व्यक्तीक धाडटां . राव ! 
: पयलीं तूं थांब हांगा- हालूं नाका जाग्या वयली 
आनी तुजें पडबिंब तुका हारशांत दाखयतां तें नीट 
पळय ! 
म्हळ्यार तूं करतलो तरी कितें म्हजें ? खून ? आरे , 
धांवा ! धांवा ! 
: ( भितरल्यान ) आरे धांवात ! धांवात ! 
: ( तरसाद काडून पड्ड्यां कडेन वतना ) कोण कुजबूजता 

थंय ? - घूस ! ( पड्ड्यांत तरसाद धोंगशिता ) 
: ( भितरल्यान ) मेलो ! मेलो ! 
: मर ! देड दमडे खातीर काडली चामडी तुजी ! 
: आरे , कितें केलें तुवे हैं ? 
: कितें केलें कोण जाणा ! राजा आसलो दिसता ? 
: केदें भिरांकूळ कर्म केलें तुवे हैं- खून ! 
: खरेंच भिरांकूळ कृत्य- राजाक मारून ताच्या भावा 
कडेन लग्न करपा इतलेंच भिरांकूळ कृत्य ! 


कारभारी 


हेमंत 


कारभारी 
हेमंत 


राणी 


हेमंत 
राणी 
हेमंत 

राणी 


: राजाक मारून ? 


हेमंत 


राणी 


: हय माँ सायब , - हीच आसली म्हजीं उतरां ! ( पड्ड्या 
कडेन वचून उगडून भितर पळयता ) भिकाड्ड्या ! 
अविचारी लुडबुड्या ! मुर्खा - हो घे निमणो स्वास ! 
म्हाका दिशिल्लें तूं कोणूय म्हान आसा- चोर तर 
तूं ! घेवन वच तुजें संचीत तुज्या वांगडा ! ( राणयेक ) 
तूं कित्याक हात पोशेता ? वोग्गी बस ! आतां तुज्या 
काळजाक हात घालपाचो आसा हांव 
: पूण अशें मळब - पाताळ एक करपा सारकें केला तरी 

हांवें कितें ? 
: कितें केला ? तुवें जें केला ताका लागून पुराय 
कुलअस्तुरे चारित्र्याक लाशें पडटा . तांचे सगले सद्गुण 
फटकिरे थारल्यात . निश्पाप मोगाचो आयांव तिबो ना 
जावन थंय भाजिल्ल्याचो फोड आयला ! माँ , तुजें कर्म 
इतलें घाणयारे , ताका लागून लग्न काळाचे सोपूत 
म्हळ्यार जुगड्यांची फटींगपणां , धर्म म्हळ्यार वायट 
कर्म थारून सर्वांत तिडक पेटल्या आसतली- हे धरतर 
मायेक प्रलयकाळाच्यो वेदना सुरू जाल्या आसतल्यो ! 
: आरे पूण पुता , इतलो तापार जावपाक जाला तरी 


हेमंत 


बिन 


राणी 


कितें ? 


हेमंत 


: कितें जाला ? कितें जाला ? ( राणयेच्या गळ्यांतलें 
राजाचे चित्र आशिल्लो ताईत खेचून काडटा ) हे 
चित्र पळय आनी हे चित्र पळय ! दोन भावांच्यो ह्यो 
दोन प्रतिमा ! भुवया वयलें हाचे हे भारदस्त कपल , 
सोबीत काळे केंस , भरदार छाती , अप्रूप अशें आसन , 
कोणाकूय बाग घेवपाक लावपी हाची नदर- आपणाली 

तुका घोव 


कणसा 


सगली कळाशी खर्चुन विधात्यान निर्माण केल्लो हो 
देखदिणो पुतळो ! हो म्हूण 

लाबिल्लो ! एक 
आदर्श राजा आनी हो ? हो तुजो आतांचो घोव 
कुशिल्ल्या कणा सारकें हाचे रूप ! देवा सारक्या 
आपणाल्या भावाच्या जिवार हो उठलो ! आगे , तुका 
दोळे तरी आसात काय ना ? ह्या मदना कडेन संवसार 
केले उपरांत ह्या माकडाक तूं भुलली- आनी तीय बी 
हे पिरायेचेर ह्या दोगांय मदीं कितें साम्य पळयलें तुवें ? 
तुज्यो संवेदनां साबूत तर नक्कीच आसात- हरशीं तुजे 
सगले वेपारूच तुट्टले आसले . मागीर तुज्या मेंदवाक 
मोडण्याचो झटको आयिल्लो म्हणून तुजें तारतम्य नश्ट 
जालें ? आगे , मनशाक लेगीत थोडी तरी आवड 
निवड , हर्ष - खेद आसतात ? खंयच्या सैतानान तुका 
कुड्डी केली ? तुज्या गिन्यान इंद्रियांचो , तुजे बुद्दीचो 
असो कसो गोबोर जालो ? तुजी लजबीज खंय ना 
जाली ? ( बेजबाबदार ब्रह्मदेवा , जरड जाल्ली तुजी 
प्रजा लेगीत जंय इतलो खेव घालूंक शकता- विवेकूच 
जंय वासनां पेटोवंक शकता- थंय विवेकशुन्याचे 
विकारशतेक दुशण तरी कशें दिवचें ? 
आरे पुरो- पुरो कर ! म्हजे दोळे उगते जाले आतां ! 
म्हजी म्हाका पुराय वळख जाली ! पूण म्हजो हो कलंक 
केन्नाच धुवन वचचो ना ! 
: पूण तो धुवन वचचो ना , म्हण रेब्यांतूच रमप , थंयच 

लोळप , थंयच दुकरा वरी मिटक्यो मारीत .... 
: नाका रे ! नाका उलोवंक आतां आनी- आयकुपाक 
जायना म्हज्यान हे ! हे तापयल्लें तेल कानांत ओतूं 


d 


राणी 

राणी 

नाका ! थांबय हे ! 
: खुनी ! दुश्ट ! हलकट ! नालायक ! 

आरे , पुरो - पुरो- पुरो ... 
: नीच- राजा ! 
( ताका भितर समंध दिसता ) 
हे मळबांतल्या देवतांनो , तुमचो म्हाका आदार दियात . . 
तुमी म्हाका कित्याक दर्शन दिलें ? 
: आवय गे , हाका भ्रम जालो आतां . 
: तुमच्या सांगण्याचो म्हाका विसर पडलो , म्हूण 

जागोवपाक बी येवंक नात मूं ? 
: ( भितरल्यान ) तुज्या कर्तव्याचे तुका लागीं - लागी 
विस्मरणूच जाला . तुजी याद जागी करपा खातिरूच 
हांव आयला . पूण थंय पळय 

थंय पळय- तुजे आवयच्या जिवाचे 
हाल जाल्यात . तिका धीर दी ! हेमंतकुमारा , तिचे कडेन 


राणी 


हेमंत 


समंध 


उलय ... 


हेमंत 


राणी 


: कितें जाता तुका माँ ? 
: तुका कितें जाता पुता ? असो शुन्यांत कितें पळयता ? 
वाऱ्याच कडेन कितें उलयत रावला ? आंगाचेर काटो 
पळय कितलो आयला तुज्या ! पयलीं शांत जा 
पळोवया . कितें दिसता तुका ? 
: ते -ते पळय ! तांचे भितर गेल्ले दोळे कशे पळयतात 
पळय , पाशाणाकूय झरे फुटत अशी ताची नदर पळय . 
म्हजे कडेन अशें पळोवं नाकात . ... म्हजो निश्चेव 
हालपाक लागतलो , रगत खवदळपा वाट्या दुकां 
उसळटली ! 

: आरे , कोणा कडेन उलयता तूं ? 
: तुका कांयच दिसना थंय ? 
: खंय कितें दिसता ? आमी दोगांच जाणां तर आसात 

हांगा . 
: आगे , तो पळय न्ही- तो चललो बाबा- जितेपणांत 

दिसतालो तसो . 
: पुता , ही सगली तुजे कल्पनेची बाधा रे ! भ्रमांत दिसलें 
तुका 

कितें तरी . 
: भ्रम ? म्हजी नाडी पळय . सामकी तुजे नाडये सारकी 
तालार चलता काय ना पळय . हांव भ्रमांत उलयनासलो . 
जाय जाल्यार तीच उतरां तशीच्या तशी परत उलोवन 
दाखयता . माँ , हांव भ्रमांत उलयतालों , अशें समजून तूं 
तुजीं पातका धापूं नाका ! तुज्या पातकांचो पाडो एकदा 
तरी परमेश्वरा कडेन वाच- पश्चाताप जावं दी तुका . 
फुडले पावल सारकें घाल . रोगाचेर कुपथ्य करून तो 
वाडोवंक दिवं नाका . माँ , भोगशीय म्हाका , हांदूंच 
तुका उपदेश करपाक लागलो . पूण करतलो कितें ? 
दिसूच अशे आयल्यात , वायट मनशाचे बरें करपा 
खातीर भल्या मनशानूच ताचे पाय धरचे पडटात . 
: हेमंत कुंवरा , तुवें म्हणें काळीज फोडून उडयलें रे . 
: मागीर तातुंतलो वायट अंश शेवटून मार आनी बऱ्याचो 
सांबाळून शुद्धीकरण कर ! येतां हांव , काकाचो संबंध 

मुळांत नासलो तरी सद्गुण पांगरीय . आयचे 
राती मन थाऱ्यार दवर . अशें करशीत जाल्यार आयचे 
परस फाल्यां , फाल्यां परस परवां तुजो विवेक बळिश्ट 
जावन ताका स्थिरताय येतली . माँ , अभ्यासान मनीस 


राणी 

जितेंद्रियूच खंय पूण जिवनमुक्तूय जावंक शकता . येतां 
हांव- वायटकर्माचो तुका पश्चाताप जातलो तेन्ना 
पुत्रधर्माक पाळो दिवन तुज्या पायांचेर माथें दवरीन 
हांव ! ह्या कारभाऱ्याचोय म्हाका आतां पश्चाताप 
जाता . पूण एकामेकांक ख्यास्त दिवप हेच आमच्या 
नशिबात आसलें ! ईश्वराची येवजणूच अशी दिसता 
हाका गिरासपी दुखणेय हांव- तें निस्तारपीय हांबूच ! 
अशुभाचो उपक्रम म्हणलो ( हातांतल्या काकाच्या 
चित्रा कडेन पळोवन ) म्हणटकच उपसंहार आयलोच . 
फाटोफाट ! ( ताईत शेवटिता . राणी तो ताईत उखलता . 
तेन्ना परत रागान ) माँ , आनीक एक सांगू ? 
: कितें पुता ? 
: आतांचो म्हजो उपदेश- तातुंतलें एक कुस्कुटूय आयकू 
नाका तूं . तो हलकट राजा तुका मेळटलो आता . मागीर 
पडटलो तुज्या गळ्यांत- तुका खातकुतल्यो करतलो , 
तुजे पोले सांसपितलो , तुका कितें कितें घडलें तें 
विचारतलो , म्हजें पिशें फटीचे म्हणटलो- मागीर तूं 
लेगीत तुज्या राणीपदाक , चातुर्याक , सत्यनिश्ठेक सोब 
सारकी अशीच वाग . ताचे परस सामकें ना सांगपा 
सारकें आसलें तरी- सामकें मना विरुद्ध काय जायना 
तुजें मनांतलें ताका उकतेपणान सगले सांगून उडय . 
: ना रे- तूं जें जें उलयलां तें सांगपाक जीव तरी कसो 

जातलो म्हजो ? 
: म्हजी मीर्ग मुंव्यार हकालपट्टी जावपाची आसा , खबर 

आसा न्ही तुका ? 
: आगे बाये , ते सांगपाचे उरलेंच तुका ! 

: सगली कागदपत्रां तयार आसात . ते म्हजे दोन 
साथीदार- ते सोरोप- ते म्हजें मार्गदर्शन करपाचे 
आसात- हय मगे ? बरें आसा , पळोवन घेन ! म्हज्या 
खातीर फोंड खणून पुरपाचे आसात न्हय म्हाका तुमी ? 
त्याच फोंडांत तुमकां बरो खोल पुरून असो सुरींग 
लायन- म्हजे कडेन खेळू नाकात ! चल कारभाऱ्या 
आतां कसो थंड , गहन , गंभीर जाला पळय . तो जितो 
आसतना कितलो फाजील बालीश बडबड करतालो . 
चल- निमणो स्वास आपणे जावन घेतलो म्हज्या 
हातांतल्यान ! बरं येतां हांव माँ सायब ! ( हेमंत प्रेत 
ओडून व्हरता ) 

स्थळ : राजाचो खाजगी दिवाणखानो . राजा , गणी 
आनी झिलगो उलयत बसल्यात ) 
: ( राणीक येतना पळोवन , गणी आनी झिलग्याक ) तुमी 
मातशे थंय वचात . 
( राणयेक ) हां- कितें जालें ? खुबूच भियेल्ल्या सारकी 
दिसता तूं ! कितें , जालें कितें ? 
: भयंकर प्रकार घडला गे बाये ! 
: म्हळ्यार ? म्हणटा तरी कितें ? 
: दर्या आनी वादळ दोनूय एकदम खंकाळ जाली आनी 
पड्ड्याच्या भितर कसलो तरी आवाज जायना बरोबर 
घूस ! घूस ! करीत चवताळून पड्ड्यांत सुरो तोपून 
कारभाऱ्याचो जीव घेतलो . 
: आरे बाबा , कितली भिरांकूळ गजाल जाली ही ! 
म्हळ्यार हांव थंय आसल्यार म्हजीय तीच गत जातली 
आसली ! छे , छे , छे ! ताचे हे वागप आतां म्हाका , 
तुका दर एकट्याक भोगचे पडटले . आतां ह्या खुनाचें 
कितें करपाचें ? लोक तर म्हाका दुशणां दितले . 


राजा 

म्हणटले , ह्या असल्या बेफाम मनशाक आमी मेकळो 
रावप दिवपाचो नासता- भितर घालून दवरपाचो . 
आरे , आरे , माया पिशी आसता . म्हणटात न्ही , तेंच 
खरें दुखणे . चेपून दवरलें तर निमणें तें जिवाचेर शेंकता 
म्हणटात , तशें जालें हें खंय , खंय आसा तो ? 
: म्हाताऱ्याचे प्रेतच घेवन गेला ! बेफाम जावन ताचो जीव 

घेतलो तो घेतलो वयल्यान मागीर रडपाक लागलो 
: आतां चड जालें हैं- फाल्यां दीस वयर सरचे आदीं ताका 
मुंव्यार धाडपाकूच जाय आनी हो खून अधिकाराचो 
वापर करून कळाशेन कसोय तरी दामून उडोवंक जाय . 
आरे गणी ! आरे- ( दोगूय येतात ) 
हे पळयता , पिशाचें अवतिकायेंत हेमंतकुंवरान 
कारभाऱ्याचो खून केलो आनी ताचें प्रेत म्हालांतल्यान 
खंय तरी घेवन गेलो तो . चलात , मनशांची मजत 
घेयात आनी प्रेत हातात घेवन कोणाक कळयनासतना 
घेवन वचात . मसडेंत- चलात बेगीन . ( दोगूय वतात ) 
( राणयेक ) तूंय बी चल आतां- पयलीं विसव घे . 
कितली भियेल्या , पुरो जाला तुका . चल चल त्या 
प्रेताचो पत्तो लागतकच येतां हांव ( राणी वता ) 
( बोल्सांतल्यान पत्र काडून वाचता ) ही जी म्हत्वाची 
कामगिरी आमी तुजेर सोंपयल्या तिची मात्तूय हयगय 
जावंक फावना . आमच्या सामर्थ्या कडेन आनी आमचे 
राजनिश्ठ मांडलीक म्हणून कर्तव्या कडेन नीट लक्ष 
दिवचें आनी हेमंतकुमाराक ह्या संवसारांतल्यान ना 
करपाचे तुमचेर सोंपयल्लें काम तुमी सारकें करचें . 
हे काम पुराय जाल्ल्याचे कळ मेरेन आमकां सुखाची 

न्हीद येवप शक्य ना , हे तुमच्या सारक्या शाण्या सुरत्या 
मनशांक सांगपाची गरज ना.- ( पत्राची गुंडाळी करून 
पिशवेंत घालता आनी ताचेर मुदयेची म्होर लावन 
कडेक दवरता आनी पासयो मारता . ( झिलगो प्रवेश 
करता ) हां . कितें रें , कितें लागलो तपास ? 
: म्हाराज , तें प्रेत खंय आसा तें सांगपाक कसोच तयार 

ना राजकुंवर . 
: आनी हेमंतकुमार खंय आसा ? 
: भायरूच उबो आसा- गणी आसा ताच्या बरोबर . 

कितें काम आसा म्हाराज ? 
: ( थोडो विचार करून ) हाडात ताका हांगा . 
( झिलगो वता आनी खिणांत हेमंतकुमार आनी 
झिलगो - गणी येतात ) 
हेमंतकुमारा , कारभारी खंय आसा ? 
: जेवणावळींत गुल्ल जाला . 
: जेवणावळ ? कसली जेवणावळ ? 
: म्हळ्यार तो खाणाचेर हात मारिना , ताचेर हात मारतात 
थंय , कारस्थानी किड्यांचे व्हडले संमेलन भरला , 
आनी सगले एकठांय जावन ताचेर तुटून पडल्यात . 
बरी मजा चलल्या . कशी मजा पळयात- भरपूर खावड 
घालून आमी पोसतात बोकडो , मागीर आमचे खावडी 
खातीर तोच बोकडो खातात आमी- आनी निमणे 
आमकां खातात कीडे ! निमणे कितें राजा जावं रंक , 
निमणे किड्यांचे जेवणावळीतली ही दोन पक्वान्नां ! 

१ 


हाः हाः हाः हाः ! 

: शी शी शी शी ! 
: शी शी ? आगा , पुराय आयकात , राजाक खाता किडो , 
मागीर किड्याक खाता नुस्ते , मागीर नुस्तें खातात 
आमी- म्हळ्यार आमी राजा खातात राजा ! हीः हीः 
हीः हीः ! 
: ह्या बडबडीचो अर्थ कितें ? 
: अर्थ ! समजूक ना ? हाचो अर्थ असो- राजा लेगीत 
एकाद्या भिकाऱ्या भशेनूच गिळटा- हो अर्थ आसा 
तातूंत , होच अर्थ ! 
: कारभारी खंय आसा ? 
: सर्गांत ! सर्ग लोकांत वचून पळयात म्हूण सांगात . आनी 
थंय तुमच्या मनशांक जर तो मेळ्ळो ना तर मागीर तुमी 
आपूण जावन वचात दुसऱ्या लोकांत थंय बी तुमकां 
ते एका म्हयन्या भितर मेळ्ळे नात , तर मागीर ताचो 
वास घेत घेत परत माळयेर वचून पळयात- माळयेर 
पळयात- माळयेर ! 
: ( गणी - झिलग्याक ) चलात रे- माळयेर वचून पळयात . 
: वाटूच पळयत बसला आसतलो तो तुमची ते मेरेन ! 

( झिलगो वता ) 
: हेमंतकुमारा , तूं जें हें वायट कर्म केला तातूंतल्यान 
तुका वाटोवपा खातीर आमी तुका मुंव्यार धाडपाचे 
थारायला . तुका सामकें फांतोडेर वचचें पडटलें . 
सकाळीं चल तयारेक लाग . 
: मीर्ग मुंव्यार ? 
: हय मीर्ग मुंव्यार . 


राजा 


हेमंत 


राजा 


हेमंत 


राजा 

हेमंत 


राजा 


हेमंत 


: एकदम बरें जालें ! बरें तर- येतां हांव माँ सायब ! 
: हांव तुजी आवय न्ही , तुजो मोगाचो बापूय . 
: न्हय आवय ! आगा , बापूय कितें आनी आवय 
कितें , एकूच ! घोव आनी बायल- एकेच कुडीची 
दोन अर्धांगा . खरें मीर्ग जॅव्यार वचपाचें मूं ? चललो 

( एकटोच बेगोबेग वता ) 
: ( गणीक ) ताचेर सारकें लक्ष दवरात . हे घे ( पत्राची 
पिशवी दिता ) दीस उजवाडचे आदीं भायर सरात . 
चलात- ताचे फाटोफाट वचात- ( गणी वता ) 
( स्वगत ) लागलो निकाल एकदांचो 


राजा 

प्रवेश : 5 


हरींद्र 
राणी 


( थळ : राजाचो दिवानखानो ) 
( राणी चिंतेस्त बसल्या . हरींद्र पयस उबो आसा , ती 
दोगांय उलयतात ) 
: भितर हाडूं तिका ? 
: नाका , नाका . तिका मेळचे अशें दिसना म्हाका . 
: पूण ती सामकी काकुळट करून विनयता- म्हाका तर 
तिची सामकी काकुळट दिसता . 
कित्याक आयल्या ती हांगा ? 
: तें कशें सांगू ? तिच्या बापायची एक सारकी याद 
काडटाली . मदींच भियेल्ल्या वरी उलयता , मदींच 


हरींद्र 


राणी 


: 


हरींद्र 


गाता , रडटा 


राणी 


हरींद्र 


: ( श्वास सोडून ) कितें करतलें हांव ताका मेळून तिचे हे 

अशे स्थितींत ? 
: तरी लेगीत , म्हाका दिसता , तुमी तिका भितर येवपाक 
दियात . थोडे तरी उलयात तिचे कडेन . तुमी तिका 
एकठांय भेटूक नात . पयलींच ते कुचित्री लोक ... 
: बरें- चल , हाड तिका , ( हरींद्र वता ) दुर्दैव कशें सामकें 


दी 
राणी 

मालिनी 


राणी 


मालिनी 


निमताकूच तेंकला . दुख्खाचेर बिबो घालो , तर तोच 
मेल्लो फोवालो , अशें जाता 
( मालिनीक घेवन हरींद्र येता . तिच्या हातांत फुलां 
आसात . माथ्याकूय मेळटात थंय खोयल्यात . भितर 
सरतकच राणयेच्या अस्तित्वाची तिका जाणीव 
नाशिल्ल्या सारकी ती शुन्यांत पळयता ) 
: ह्या राज्याची सोबितकाय ! राणी खंय आसा ? धुंवरांत 

बुडली ! 
: ( तिच्या म्हऱ्यांत वचून फाटीर हात भोंवडायत आनी 

तिचे तोंड आपणा कडेन घेवन ) कितें जाय तुका धुवे ? 
: ( फस्स करून हांसता आनी गावपाक लागता ) धुगीचो 
बापूय कोंबडो . ताच्या गळ्यांत आसा पटो तांबडो , 
धवोफुल्ल भेस पांगुरता . हांवें कितें सांगलें ताका , 
असो जनेलांतल्यान वचूं नाका असो जनेलांतल्यान 
म्हण कोण वता ? वारो वता , वता , वता- परत येता . 
पूण जनेलांतल्यन प्राण वचप म्हळ्यार ? आवय गे ! 
( थांबून रडिल्ल्या वरी ) मेल्ल्याचे फाटल्यान वचन 
दिसना , रडले बगर रावू नजो ( हुडकेता ) 
: आवय ! पोरा ! कितें बडबडटा तूं हे भ्रमांत ! 
: ( एकानें गुपीत सांगिल्ल्या सारकें ) वोगी ! अशें उलोवचें 
न्ही ! ( परत हांसता ) रड रड रडलें , दादल्याच्या गळ्यांत 
पडलें , हो घे तुका प्रसाद . अक्कलकसाय तो आनी हे 
घे तुळशीचे पान- ताचो परमळ पळय कितलो बरो ? 
( अशें म्हणत एक फूल राणयेच्या नाकात घाल्ल्या 
सारकें करता ) ( राजा येता ) 
: ( ताका तिचे मनस्थितीची जाणीव ना ) कितें म्हणटा 


राणी 
मालिनी 


राजा 

मालिनी ? 


राणी 


मालिमी 


पळयल्या व्हय ह्या पोराची कितें दशा जाल्या ती ? 
: घोण कशी सकयल येता , सूं सूं करीत हळूच दोळे 
धांपता 

उगडटा . अशें घट्ट धांपून दवरिना . अशें 
घट्ट धांपून दवरिना . 

( गात गात वता ) 
: कितलो भयंकर हो पितृशोकाचो प्रकार , 

संकटां 
कोसळपाक लागली म्हणटकच केन्नाच एकटीं येनात , 
सैन्या सारकी घुरी घालतात ! हरींद्र , चल , तिचे 
फाटोफाट वच . नीट लक्ष दवर तिजेर . हरींद्र वता ) 
( तिचो भाव येता . ताचीय मनस्थिती खंकाळल्या 
सारकी जाल्या . ) 


राजा 


लिलाधर 


( पड्ड्यांत बोवाळ : वचूंक दिता काय ना भितर ? 
आडावं नाका म्हाका ! 
कसलो बोवाळ ? कोण आसा रे थंय ? 
( लिलाधर तरसाद घेवन आनी ताचे फाटल्यान तीन 
चार शिपायक येतात ) 
: ( भितर येतनाच ) हो असलो राजा- खंय आसा ? 

? 
( राजाक पळोवन ) तुमी सगले भायर वचात रे . 
: आदी शांत जा पळोवया , लिलाधर 
: जो दोन बापायचो , ताका शांत रावपाक सांगता ! 
: ( राणयेक ) तूं कडेक सर ! बंडखोर कितलोय मदेलो , 
तरीय तो म्हाका हात लावंक शकचो ना . राजा भोंवतणी 
अशेंच दैवी कवच आसता . ( राणी कडेक सरता ) . 


राणी 
लिलाधर 


राजा 

लिलाधर 


राजा 


राणी 


राजा 


लिलाधर 


राज 


लिलाधर 


कितें सांगपाचें आसा तुका , लिलाधर ? 
: म्हजो बाबा खंय ? 
: तुजो बाबा ह्या संवसाराक अंतरलो . 
: पूण हातूंत हाचो कांयच गुन्यांव ना . 
: ( तापून ) आतां ताका उलोवपाक दितली काय ना ? 
: संवसाराक अंतरलो ? कसो ? म्हजे लागीं फटींगपणां 
चलपाची नात . म्हजी राजनिश्ठा गेली फोंडांत आनी 
शिश्टाचार गेले उडत ! म्हज्या विरुद्ध मळब - पाताळ 
एक जालें , तरीय म्हाका भिरांत ना ताची . हांव बाबाचो 
सूड घेतले बगर रावचो ना ! 
: मागीर कोणे धरला तुजो हात ? 
: म्हजो हात हांवेंच आडावन दवरला ! मनांत म्हज्या 
येवंदीच- हांव जाय तें करपाक समर्थ आसा . जाय 
तितलें बळगें आसा म्हजे फाटल्यान . 
: अशें ! मागीर तुका तुज्या बापायचो खरो मारेकार कोण , 
हे समजून घेवपाचें आसा , काय दुस्मान - इश्टांतलो भेद 
कडेक सारून फकत रक्तखेव करपाचो आसा ? 
: बाबाचो मारेकार जाय म्हाका . 
: मागीर तें कळ मेरेन तरी थांबतलो काय ना ? 
: कित्याक ना ? 
: आतां कसो शाण्या सारको उलयलो- तुज्या बापायच्या 
मरणा कडेन म्हजो कुस्कुटाचोय संबंद ना , हे सामकें 
सुर्याच्या उजवाडा इतलें स्पश्ट करून दाखयतां तुका . 
भायर परत बोवाळ . सोडात तिका . भितर वचूं दी . 
तिका कित्याक आडायतात ? 


लिलाधर 


राजा 


लिलाधर 


राजा 

लिलाधर 


मालिनी 


लिलीधर 


मालिनी 


लिलाधर 


मालिनी 


: कसलो बोवाळ हो ? 

( मालिनी पिशांतूर जावन प्रवेश करता ) 
: सगलो घोटाळो जालो . आयज सर्वपित्री उमास . बाबा 
घरा जेवपाक येतलो . पूण हांवें कसलीच तयारी करूंक 
ना . कसलीच करूंक ना . 
: आरेरे ! परमेश्वरा ! म्हजें रगत गोठेवपाचो वेळ जाला 

आतां . परमेश्वरा , तुका दोळे आसात काय नात ? 
: हांवें कसलीच तयारी करूंक ना . 
: ( हुंडकेंत ) ताई , बाबांच्या मरणाचो सूड घे , म्हणून तुवें 

हट्ट धरिल्लो , तर हांव असो विरगळचो नासलो ! 
: ( गाता ) बाबा रागार जातलो . म्हणटलो आमील तरी 
धांपून दवरल्या काय ना ? पूण म्हाका मेल्ल्याक अशी 
न्हीद लागली , अशी न्हीद लागली- कितलें दार 
धोडायलें तरी उगडलेच ना- उगडलेच ना . 
: मरण ! मरण ! खरेंच , अशें जगपा परस मरण पत्करलें ! 
: देवाची दया- सोंपली माया- पुनीत जातली काया 
मायेचें रीण पावोवपाक- मरण जाय गा मरण जाय ... 
( वता ) 
: सर्वसाक्षी परमेश्वरा ! 
: ( राणयेक ) तें खंय वता ते पळय . सारकें लक्ष दवरात 
ताचेर . चलात . ( राणी वता ) ( लिलाधर एकदम सकयल 
बसता ) लिलाधर , एका फाटल्यान एक अशो इतल्यो 
दुर्दैवी घडणुको घडत आसात . 
: पूण म्हाका तुमी हे कित्याक सांगिनात- म्हजो बाबा 
गेलो कसो ? खंय ? केन्ना ? ताचें निमणे संस्कार अशें 


लिलाधर 
मालिनी 


लिलाधर 


राजा 


लिलाधर 

राजा 


लिपचोरयां , म्हाका कळयनासतना कित्याक केलें ? 
ताच्या थडग्याचेर कसलेच नांव ना , कुरू ना अशें 
दिसता ? हातूंतल्या दर एका प्रस्नाची जाप म्हाका 
जाय- ते कित्याक सांगिनात तुमी ? 
: लिलाधर , तुजे हे सगलेच प्रस्न बरोबर आसात जो 
खरो गुन्यांवकार आसा , ताका खर ख्यास्त जावंक 
जाय , हेच म्हजेंय सांगणे आसा . तेन्ना आदी शांत 
जा- आनी हांव सांगता तशें कर . तुज्या सामके 
विश्वासांतले जे कोणूय आसतले तांकां आपय पयलीं 
आनी सगल्यो गजाली निर्णया खातीर तांच्या सामकार 
दवरुया . अप्रत्यक्षपणान जरी तुज्या बाबांच्या मरणाक 
म्हजो थोडो लेगीत संबंद आसा अशें तांणी सांगले 
जाल्यार आमी आमचे राज्य , म्हालवज , आमचो जीव 
लेगीत तुजे सुवादीन करतले- मागीर जालें तर ? 
: आगा , पूण तुमीच सांगात- इतली वाट पळयत 

बसपाक कित्याक जाय ? 
: पूण तुजो म्हजेर विश्वास आसत , जाल्यारूच म्हज्या 
उलोवण्याचो उपेग ? कितें ? ( थोड्या वेळान ) तुका 
सांगू ? आरे , जाणे तुज्या बापायक मारलो , तो तर 
म्हज्याय विरुद्ध उठील्लो . 
: आनी इतलें आसुनूय तुमी इतले सुज्ञ आसुनूय कसली 

शिटूकसाण बाळगिली 
: पूण ताकाय तशीच कारणां घडली न्ही ? ताची आवय 

म्हळ्यार राणीसायब 
: म्हळ्यार कोण ? हेमंतकुमार ? ( उसळटा ) 
: आतां शांत चिंतान सगले आयकुपाचें आसा काय ना ? 


लिलाधर 


राजा 


लिलाधर 


राज 


लिलाधर 


राजा 

लिलाधर 


आरे , ताचो ताचे आवयचेर कितलो जीव आसा तें 
खबर आसा मरे ? बरें- म्हजो- म्हजो ताचे आवयचेर 
कितलो जीव आसा , हे हांवें तुका सांगपाक जाय ? 
तिका कितें दिसतलें हे थोडे तरी चिंतपाची म्हाका 
गरज आसली . हे जालें एक कारण , दुसरें- हेमंतकुमार 
हो पुराय प्रजेचो लेगीत जीव की प्राण , हे 

तुका खबर 
आसाच . ताचे वायट गूण लेगीत लोकांक बरे दिसतात ! 
अशे स्थितींत आमचेर लचांड येवचे न्ही , ही जतनाय 
घेवप म्हाका गरजेचे आसलें . कितें पटै मरे तुका ? 
( तो वोगीच ) आरे , तुज्या बापायन आमची कितें थोडी 
सेवा केली ! हांव कितें शेणामेणाची ताचे हे भयंकर 
प्रकार मुकाट्यांनी सहन करीत बसपाक ? 
: ( हताश जावन ) निमणे कितें- म्हाका म्हजो बाबा 
ना जालो . म्हजी ताई- म्हजी गुणेस्त ताई- ती तर 
ह्या धपक्यान पिशांतूर जाल्या . तें कांय ना- हांव ह्या 
खुनाचो सूड घेतलों . तुमी कितेंय म्हणात ! 
( एक चाकर येता ) 
: कोण रे ? कितें जालां ? 
: ( राजाक दोन पत्रां दिता ) म्हाराज , हेमंताराजकुंवराची 
दोन पत्रां आयल्यांत . एक तुमचे खातीर , दुसरें राणी 
सायबा खातीर . 
: हेमंतकुमाराची पत्रां ? कोणे हाडलीं ? 
: तारवट्यांनी हाडल्यात खंय , तांणी कुरंगा कडेन दिली . 

कुरंगान म्हाका दिली . 
: ( आपणालें पत्र वाचिल्लें सारकें दाखोवन ) लिलाधर , हे 
पळयलें मरे ? तूंय आयक कितें बरयलां तें ( चाकराक ) 


राजा 


चाकर 


राजा 


चाकर 


राजा 

तूं वच . ( चाकर वता ) ( राजा वाचता ) 
राजाधिराज कुलदीप म्हाराजाचे सेवेक नमस्कार . 
तुमच्या राज्यांत हांव भणंग जावन बसला . फाल्यां हांव 
आपूण जावन तुमच्या सामकार येतलों आनी त्याच 
वेळार म्हज्या ह्या विचित्र पुनरागमनाचे कारण सविस्तर 
सांगतलों . बरें मागून ! हेमंतकुमार हाचो अर्थ कितें ? 
तागेले साथिदारूय आयले काय कितें ? काय ही बेश्टी 
मस्करी ? 
: तुमी अक्षर वळखतात मूं ? 
: हय , अक्षर तर हेमंतकुमाराचेंच ! भणंग- खरेंच , 
सकयल एक उतर आसा- एकटो ! म्हळ्यार हे कितें 
काय ? तुका कितें दिसता ? 
: म्हाका कांयच समजना , पूण तो येता न्ही येवंदीच 
ताका . हांव म्हणटां , बरेंच जालें . 

कसो करतात तें 


लिलाधर 


राजा 


लिलाधर 


खून कसो 


तें 


दाखयता ताका ! 


राजा 


लिलाधर 


: ( विश्वासांत घेवन ) अशें जर आसा- तर- तर मागीर 
म्हजें आयक . आत्ताच म्हजे तकलेंत एक मांडणी 
आयली . 
: एके अटीचेर , म्हाराज . म्हाका वोगी बसपाक सांगपाना 

मूं तुमी ? तितले मात सांगू नाकात . 
: छे - छे , नाकाशिल्लें ! तुज्या मनाक स्वस्थताय 
लाभतली अशीच मांडणी आसा ही . ताका लागून तो 
तुज्या जाळ्यांत तर सांपडटलोच , पूण तो नाच्च जातलो 
ह्या संवसारांतल्यान . आनी तो बी अपघाताक लागून 
जालो , अशें ताचे आवयकूय दिसतलें . 


राजा 

लिलाधर 


: अशें आसत जाल्यार हांव एका पांयार तयार आसा 
पूण ताका मारून उडयिल्ल्याचे श्रेय म्हज्याच वांट्याक 
येतले न्ही ? 
: हय , हय , सामकी तशीच मांडणी आसा न्ही . तुज्याच 
हातांतल्यान सोंपोवपाचो व्यूह आसा हो . नीट लक्ष दी . 
तूं भायल्या राज्यांत गेल्ल्या सावन तुजे एके हुशारकाये 
विशीं मोटी नामना जाल्या तुजी हांगा . जो तो तुका 
शाबासकी दितात . आनी देखून हेमंतकुमाराक तुजो 


दुस्वास दिसता . 


लिलाधर 


राजा 


: कसले हुशारकाये विशीं ? 
: तरसाद झुजां विशीं . आमच्या पुराय राज्यांत तुजी 
सर कोणाच कडेन जावंक शकना , अशें सगलेंच 
जाण म्हणटात आनी देखून तुजे कडेन झुजपाक 
हेमंतकुमाराचे हात शिवशिवतात अशें कळ्ळां म्हाका . 
तो हांगा येना बरोबर मात्तूय वेळ वगडायनासतना तूं 
हांगा पाविल्ल्याचे कानार घालता ताचे आनी त्याच 
वेळार तुजे हे प्रविणताये विशीं ताचो मत्सर जागो 
करपाची वेवस्था करतां , जंय शस्त्रां सामकी हाता 
कडेन आसतली . उपरांत सहज तुमचें झगडे सुरू 
जातले . त्याच झुजांत ताका मेकळो करून उडोवया . 
कितें जमत मरे तुका हे ? 
: हय तर , ना जमपाक कितें जाला ? निदान एक तरी जीव 
वचपी धपको ताचेर हांव नक्कीच करपाक शकतलो . 
तरी पूण कोणाक खबर , नाच घालपाक आयलो 
तसलो धपको तर ? देखून हांव अशें करतां- म्हजे 
कडेन एक भिरांकूळ वीख आसा . तेंय तरसादीच्या 


लिलाधर 


सूड 

राजा 


पात्याक लायतां हेमंतकुमाराक सुलूस लागचिना अशे 
तरेन लावन दवरता . म्हळ्यार तें जरी ताच्या आंगांक 
लागले तरी ताका खिणा भितर मरण येतलें . इतलें 
भयंकर वीख आसा तें . 
: शाबास , शाबास- अशेंच कर तूं ! तूं ही तयारी करूच , 
पूण समजा एक ल्हानसो धपको तुज्यान ताचेर घालप 
जालो ना तर ? म्हणून हांव म्हजे परीन अशें करतां 
हांव म्हजे कडेन एक सोऱ्याचो पेलो वीख कालोवन गिरोदन 
तयार दवरता . तुमचें झूज बरोच वेळ अशेंच चलत 
उरलें , म्हणटकच ताका पुरो जातलें . तो कितेंय 
पिवपाक मागतलो . त्या वगतार तोच पेलो हांव ताच्या 
सामकार धरता . तो पेलो ओंठांक मात्सो जरी स्पर्श 
जालो तरी तो खिणां भितर सोंपतलो . 
: मागीर म्हाराज , हो सुयोग जाता तितले बेगीन 

( राणी भियेल्ले वरी प्रवेश करता ) 
: आगा- नशीब कशें हात धुवन फाटीक लागला ! 
: म्हळ्यार जाला तरी कितें ? 
: लिलाधर , बाबा तुजी भयण न्हयेत बुडली रे ! 
: बुडली ? खंय ? 
: आरे , भायर- बुर्ना कडेन . न्हयेचे देगेर फुलां पुंजावपाक 
गेल्लें रे तें . थंय ताचो तोल वचून सरळ न्हयेतूच गेली 
रे ती . 


लिलाधर 


राणी 


राजा 


राणी 


लिलाधर 


राणी 


लिलाधर 


राजा 


: म्हजी ताई गेली ? ( धावतच वता ) 
: चल , चल , ताचे फाटोफाट वचपाक जाय आमी . कसो 
तरी थंड करतलों हांव ताका.- तेन्नाच हे नवें संकट . 


9 

आतां तर तो सामको पिसाळिल्ल्या भशेन जातलो . 
चल ताका भुजवण दिवपाक जाय . चल चल ( दोगांय 
वतात ) 
( राजा , लिलाधर आनी बाकीचें एक प्रेत घेवन 
पयसुल्ल्यान वतात ) 
( राणी फुडें सरता- प्रेताचेर फुलां उडयता ) 
: पोरा , दवर ही फुलां ! फुला वरीच नाजूक आसलें , 
फुलांतूच रमले . हेमंतकुंवराची माळ गळ्यांत पडिल्ली 
जाल्यार फुला भशेन सांबाळटलें आसलें तुका . 
( प्रेत यात्रा फुडें वता . काळोख ) 
( एके कडेक ) 


राणी 

प्रवेश : 6 


हेमंत 
हरींद्र 


हेमंत 


: कोण हरींद्र ? केन्ना मेळ्ळे म्हजें पत्र तुका ? 
: आजूच सकाळी- पूण म्हाका एक सांग , तूं इतले 

बेगीन एकटोच परत कसो आयलो ? 
: कितें सांगू तुका ? घडिल्लो प्रकार आयकशी जाल्यार 
तुजो- तुजो लेगीत संतापान भेजो तापतलो . हांव 
हांगाच्यान गेल्लों , तेन्ना सावन म्हाका दुबाव येतालो . 
म्हाका मीर्ग जुव्यार धाडपाच्या मुळांत कितें तरी 
डाव आसपाक जाय , अशेंच दिसतालें एक सारकें . 
तारवाचेर आसतना विंगड - विंगड कल्पनांची ल्हारां 
ल्हारेताली मनांत . रातची लेगीत कितेंय केल्यार न्हीद 
येनासली . निमाणे म्हज्यान रावंक जालें ना . ते दोगूय 
सोरोप- गणी आनी झिलगो- जंय न्हिदिल्ले थंय चोर 
पावलांनी गेलो . खुंट्याळा वयलें तांचे कपडे तपासले . 
तातूंत हे पत्र मेळ्ळे . केन्नाकेन्नाय उतावीळपणां लेगीत 
बऱ्याक पडटात पळय ! हे पत्र हांवें एकांतांत व्हरून 
वाचलें . कितें आसतलें अशें दिसता तुका तातूंत ? 
म्हाका मारून उडोवपाचो हुकूम ह्या पत्रांत काकान 
आपणाल्या संस्थानीकांक दिला . वाचून पळय तें . 

हरींद्र 
हेमंत 
हरींद्र 
हेमंत 


हरींद्र 
हेमंत 
हरींद्र 
हेमंत 


राजनिती ही ! 
: कितें म्हणपाचे आतां ! ( वाचता ) 
: आरे , मागीर वाच सवकासायेन . 
: बरें- मागीर फुडें कितें जालें ? 
: हांवें दुसरें पत्र बरयलें- सामकें काका सारक्या अक्षरांत 
आनी तातूंत बरयलें- त्या दोगांय सोरपांक खिणाचो 
वेळ लायनासतना चेंचावन नागलोकांत रवानगी करची . 
: म्हळ्यार- ते दोगूय जाण . 
: पावल्या आसतले पाताळांत . 
: पूण तूं परत कसो आयलो ? 
: आरे , आमचें तारूं ज्या बंदरार थांबिल्लें थंयच तामण 
राज्याची खंडणी घेवन वचपी तारूंय थांबिल्लें . त्या 
तारवांत बसून परत आयलो . विलास नगरांत पावतनाच 
घोडेस्वारा वांगडा आदी पत्रां धाडली . तुका , काकाक 
आनी माँक . 
: पूण राजकुंवरा , मीर्ग मुंव्या वयल्यान रोखडेंच पत्र 
येतले . मागीर सगले सत उजवाडा येतलें . गोंदळ 
वाडटलो , मागीर कितें करपाचें ? 
: जातलें- जातलें- ते सगलें जातलें पूण मध्यंतराचो 
वेळ ? तो तर कोणूच ओडून घेवंक शकना न्ही ? 
एकाद्याचो जीव घेवपाचे थारलें , म्हणटकच प्रत्यक्ष 
कृती मदीं अनुश्ठान थोडेंच मांडून बसचे पडटा . एक 
धपको , दोन कुडके . 
( मालिनीच्या मरणाचे निमणे संस्कार करून सगले 


हरींद्र 


हेमंत 


परततात 

लिलाधर 
हेमंत 
लिलाधर 


राजा 


लिलाधर 


हेमंत 


--राणी 
लिलाधर 


: ( तिडकीन ) हां , आतां कितें करपाचें ? 
: म्हळ्यार ? लिलाधर ? तोच उलयता हो ? 
: मेल्ल्या आत्म्याक शांतताय मेळची म्हणून कांयच 

करपा सारकें नाशिल्लें ? 
: ना , धर्म सिंधून आत्महत्त्या हे व्हडलें पातक मानला . 
आत्महत्त्या करप्याक सद्गती दिवप हे धर्माचें काम न्ही 
अशें भटजीन सांगिल्लें . 
: बरें आसा . पूण हांव तुका सांगतां , म्हजी ताई तुमचे 

परस इतली पुण्यशील , इतली सच्छील आसली 
: कोण मालिनी ? मालिनी ह्या संवसाराक अंतरली ? 
आनी म्हाका सभाग्याक तिचे निमणे दर्शनूय घेवंक 
मेळ्ळे ना . मालिनी ! कितें केलें तुवे हैं ! 
: ( प्रेताचेर फुलां उडयता ) 
: दुर्दैवा , जो ताच्या मनोभंगाक कारण जालो , ताच्या 
मस्तकाचेर तूं तुजो धपको घाल . ताचेर झडय तुज्या 
आघातांचो पावस ! म्हाका ताईक निमणी कडकडून 
मेळूक जाय आसले . मागीर आमकां दोगांकूय सरणाचेर 
चडोवन तुमी अग्नी दिवपाचो . 
: इतलो आकांत करपी कोण रे तूं ? हांव हेमंतकुमार 

विचारता तुका ? 
: ( ताची गची धरून ) सत्यनाश जावं तुजो ! 
: तोंड सांबाळून उलय- सोड म्हजी गची ! म्हजी तकली 

तुजे सुवादीन ना . सोडटा काय ना ! 
: आरे , तांकां सोडयात . 
( हरींद्र फुडें सरून तांकां वेगळायता ) 


हेमंत 


लिलाधर 
हेमंत 


राजा 

हेमंत 


राणी 


हेमंत 


राजा 


राणी 
हेमंत 


: बरें आसा . ह्या प्रस्नाचो निकाल झूज मारून लावपाक 

तयार आसां हांव . 
: कसलो प्रस्न ? 
: मालिनीचेर मोग हांवें एकट्यान केलो ! हाचे सारकेल्या 
सत्राशे साठ भावांचो मोग म्हज्या मोगाची सर्त करूंक 
शकना . तूं ताचे खातीर करशी तर कितें करशी रे ? 
: लिलाधर ताची तकली धूवल्या- ( राणी येता ) 
: ताचे वाटेक वचूं नाका . 
: सांग मरे , कितें करशीत तूं ? रडशी ? झुजशी ? उपाशी 
रावशी ? हड्डे फोडून घेवशी ? सोऱ्याच्या बल्लांत 
बुडशी ? हे कितें म्हाका करपाक कळना ? व्हडलो 
आयला म्हज्या सामकार आपणाल्या मोगाची फुशारकी 
मिरोवपाक ! 
: लिलाधर , ताका भ्रम जाला रे ! पिशाचो झटको वतकच 
गोगलगाय जातलो तो- तूं मात्तूय लक्ष दिवं नाका 
ताच्या उलोवण्या कडेन . 
: म्हजेर इतलो तापार जावपाक हांवें कितें केला तुजें ? 
सदांच मोगान वागलो हांव तुजे लागीं- आसू तें ! 
शिंवाची गरड कानार पडली , तरी कोल्याक आपल्याच 
कुंयांचे कवतूक . 
: हरींद्रा , तूं ताका सांबाळ , लिलाधर , तुजे भयणुलेचे 
फावोशें यादस्तीक आमी करतले ! 
( हेमंत आनी हरींद्र सोडून बाकीचे वतात ) 
: हरींद्र- वायट जालें रे हैं . उलोवपाक जायनासलें तेंच 
उलयलों हांव लिलाधराक . खरे म्हळ्यार लिलाधराची 


राणी 


हेमंत 


राजा 


हेमंत 


सूड जागोर | 104 


हरींद्र 


अमर 


हेमंत 


हरींद्र 


अमर 


हेमंत 


भोगसुणी मागपाक जाय हांवें 
: राव , उलोवं नाका राजकुंवरा , कोण तरी येता हांगा . 

अमरसेन प्रवेश करता ) 
: ( बागोवन नमस्कार करता ) युवराजांच्या पुनरागमनाचे 

स्वागत ! खूब खूब खोशी जाली आमकां . 
: धन्यताय भोगता म्हाका , ( हरींद्राक कडेक व्हरून ) ह्या 

गांजीलमुसाक वळखता तूं ? 
: ना राजकुंवरा . 
: राजकुंवरा , तुमकां वेळ आसत जाल्यार म्हाराजांचो 

एक निरोप सांगपाचो आसा म्हाका . 
: आयकुपाची तयारी आसा म्हजी . 
तो निरोप- राजकुंवरा , म्हाराजांनी सांगला- लिलाधरा 
कडेन थारिल्लें तरसाद झूज बेगिनांत बेगीन जावंक 
जाय , तशी लिलाधराची इत्सा आसा . तर तें केन्ना 
जावचे अशें विचारला म्हाराजान . तांचे वटेन ते तयार 
आसात . तुमची कितें जाब सांगू हांव ? 
: तरी लेगीत हांव म्हणटां तें अशें , तरसाद झुजांत 
लिलाधराची तुळा कोणूच करूंक शकना- अर्थात 
तुमचेय प्रविणताये विशी म्हाका मात्तूय दुबाव ना , 
तितलेच खरें हां . 
: जालें तर मागीर तुजें काम . 
: तरी लेगीत तुमचो कस थारोवपाचो वेळ हो . इतलेंच 

सांगपाचें आसलें म्हाका . 
: अशें - अशें , म्हजीं फकांडां जातली काय , असो भंय 
दिसता तुका ? ताचो हुसको करूं नाका . चल , हांव 

तयार आसां . सांग चल . 
: बरें तर . 

( अमरसेन वता ) 
: राजकुंवरा , हो गांजीलमूस शिंकलो . तो कसोय जावं 
पूण म्हाका लेगीत भिरांत दिसता . ह्या झुजांत तुमी 
हारतले ! 
: छे रे , हारपाक कितें जाला ? लिलाधर थंय शिकप 
करतालो तेन्ना हांव कितें न्हिदो काडटलों ! म्हजेय 
शिकप चालूच आसलें . म्हाका कांयच जावंक ना 
हारपाक कितें जालां ! म्हाका में कितें जाला तें हांगा . 
( छातये कडेन बोट व्हरता . ) पूण तितल्यांत कांयच 
बिघडूक ना- समजलो ? 
: तरी लेगीत म्हाका दिसता , तुमी ह्या झुजांत पडचे न्ही . 

तुमची मनस्थिती जाग्यार ना . 
: ही असली भिजुडपणां अस्तुरेचे जातीकूच सोबत ! हे 
पळय असली संद वगडावंक फावना . तातूंत कितेंय 
तरी ईश्वरी संकेत आसता . जी गजाल आतां जावपाची 
आसा ती फुडाराक ना . फुडाराक जावपाची नासत ती 
आतां जातली- कांयच भियेवं नाका तूं ! आयिल्ल्या 
प्रसंगाक फुडो करप हातूंतच खरो पुरुशार्थ आसा . 
( दोग्य वतात ) 

प्रवेश : 7 


राजा 


हेमंत 


( स्थळ : किल्ल्याचे आंगण . राजा लिलाधर उलयत 
उबे आसात . राणी आसनाचेर मदीं बसल्या . प्रेक्षकांची , 
गर्दी एका कोनशाक जायत्यो तरसादी दवरल्यात . एके 
वटेन हेमंतकुमार आनी हरींद्र येतात . अमरसेन थंयच 
आसता ) 
: ( फुडें येवन ) यो हेमंतकुमारा , सुरवेक तुमचे दोगांयचेय 

हात दियात म्हाका . ( दोगांयचेय हात हातात घेता ) 
: लिलाधर , हांवें तुजेर खूब गुन्यांव केला . ताचे खातीर 
सुरवेकूच तुजे लागी भोगसुणी मागतां . तुजे सभ्यतायेक 
धरून तूं म्हाका भोगशितलो मरे ? 
: राजकुंवरा , म्हज्या मनांत सुडाची भावना जागी जावपा 
सारक्यो ज्यो घडणुको घडल्यात ताच्या मुळांत कोण 
आसा हे म्हाका खबर आसा . पूण त्या बाबतीत 
व्हडांनी आपणालो निर्णय दिवचे आदी तटस्थ रावपाक 
हांव बांदिल्लों आसा . त्या वचना कडेन विसंगत वर्तन 
करून हांव म्हज्या नांवांक कलंक लावचो ना . तुवें 
फुडें केल्लो इश्टागतीचो हात इश्टागतीचेच भावनेन 
हांवें स्विकारला . 

: हावूय उकत्या मनान तुज्या वचनाचो आदर करता हां . 

चल , खंय आसात शस्त्रां ? 
: म्हाकाय म्हजें आयुध वेंचूं दी . 
: अमरसेन , तांकां मजत कर . बरें , पूण लिलाधर 
हेमंतकुमारा- ह्या झुंजाच्यो अटी तुमकां सांगतां आदी . 
हे झूज मरसर चलपाचें ना . हांवें अशें थारायला , तुमचे 
मदलो जो कोण दुसऱ्याचेर तीन वार पयलीं करूंक 
शकतलो तो जिखलो . कोणाचीय एकट्याची सरशी 
जायना बरोबर हे झूज थांबपाक जाय . ह्यो अटी मान्य 
आसात तुमकां ? 
: तुमी सांगता तें मान्य म्हाका , म्हाराज . 
( राजा आपणाल्या आसनाचेर बसता . एका ग्लासांत 
सोरो ओतून पियेता . दुसरो एक रिकामी दिसपी ग्लास 
म्हऱ्यांत आसा ) 
: ( तरसाद वेंचतना ) वा , ही बरी आसा . 
: ही हाव घेतां . 
( तितल्यांत लिलाधर हेमंतकुमाराचे दुर्लक्ष पळोवन 
तरसादीक वीख लायता . ) 
( हेमंत आनी लिलाधर तयारेंत उबे रावन झुंजाक आरंभ 
करतात . झूज रंगार येता . बरोच वेळ कोणूच कोणाचेर 
धपको घालिनात . उपरांत हेमंतकुमार लिलाधराचेर एक 
मातसो वार करता . ) 

: ना ! 


पंच 


: एक- सामको स्पश्ट ! 

: मातशे रावात . हेमंतकुमार , पयलो वार केल्ल्या खातीर 

हो घे एक घोंट . ( रिकाम्या ग्लासांत सोरो ओतता ) 
: नाका- इतले बेगीन नाका ! 
( परत झूज सुरू जाता . कांय वेळान हेमंत दुसरो वार 
करता ) दोन ? कितें कबूल ? 
: हांव सांगता , हेमंतकुमाराक जैत मेळटलें . 
: हेमंतकुमारा , तुजें जैत जावचे म्हूण हावूच घेता एक 

घोंट . ( अशें म्हणून एकदम एक घोंट घेता ) 
: ( आबूज जावन ) आतां नाका . 
( तिचो हात धरून रावता आनी रोखडोच सोडटा . 
भियेल्ले वरी तिका पळयता . राणी भियेल्ले वरी 
दिसता . तिचे कडेन हेमंतकुमार पळयता ) 
: कितें जालें ? 
( हेमंतकुमाराचे लक्ष ना अशें पळोवन लिलाधर 
हेमंतकुमाराचे फाटीक मोट्यान घाय करता . थंयच्यान 
रगत व्हांवता . ) 
: घाव ! घातलो तुवें म्हाका लिलाधर ! 
( अशें म्हणून झुंजाची तिसरी फेरी सुरू करता . वारान 
लिलाधराची तरसाद उडयता . लिलाधर निशस्त्र आसा 
तें पळोवन आपणालें शस्त्र ताका दिता . ताचें आपूण 
उखलता . पयल्याच धपक्याक लिलाधराक घावो 
घालता . तितल्यान राणी सकयल पडटा ) 
: आरे , राणीसायबाक कितें जालें ? 
: रगत पळोवन घुवळ आयल्या आसतली तिका . 
( राणयेक सांबाळपाचो यत्न करता ) 

: आरे , घात जालो रे हेमंतकुमारा , म्हजी तरसाद तुज्या 
हातांत , आरे ती विखारी आसा , आरेरे , आमी दोगूय 
मरतले ! आरे , तुजी आवय पियेली तेंय बी विखूच 
आसलें रे . केदो घात जालो रे हो ! 
: ( राजा कडेन बोट दाखयत ) तो , तो पळय , ह्या खुनी 

प्रयोगाचो तो सुत्रधार . 
: कोण काका ? 
( धांवत वचून राजाक भोसकिता . राजा मरून आसना 
वयल्यान सकयल पडटा ) 
: शाबास , हेमंतकुंवरा , शाबास ! येतां हांव .... 
: राव लिलाधर , हावूय येतां तुजे फाटोफाट . 

( हरींद्र ताका वेंगायता ) हरींद्र - हरींद्र 
: जिवाभावाच्या इश्टा ! म्हाकाय येवं दी तुज्या वांगडा 

( विखाचो ग्लास हातांत घेता ) 
: सोपूत आसा तुका म्हज्या मोगाची ! आरे , संवसाराक 
सत सांगपाक तूं तरी जितो राव- हरींद्र येता हांव , 
हरींद्र ! ओम शांती : ओम शांती : ओम शांती ... ( पडटा ) 
: ( दुख्खान ) आरे , आरे गेलो , एक व्हड उदारात्मो ना 
जालो . गांवच्या मांडार दर वर्सा देवदेवतांक जागृत 
दवरपा खातीर एक विधी म्हूण जागर जातात . पूण ह्या 
राज्यांत घडलो रक्तरंगी जागोर ! हांगा घडलो घात 
पात , हांगा घडलो रक्त - पात ! सुडाक लागून ना जालो 
व्हड उदारात्मो ! परमेश्वरा , आतां तरी ताका शांतताय 
लाबू आनी असलो हो रक्तरंगी जागोर फुडाराक 
कोणाच्याच वाट्याक नाका . परमेश्वरा , आतां तरी 

ताका शांतताय लाबूं दी . 
( तोंड धांपून हुडक्यांनी रडटा ) ( फाटल्या पड्ड्यार 
तांबडोच उजवाड ) 
( एक आर्त दुखेस्त आलाप . गायनाची उतरां आसूं 
येता . ल्हवू ल्हवू पड्डो पडटा . 
( दुसरो अंक सोंपता ) 

amlet's 
onkani avatar 


Clara A. Rodrigues 
Jagachem Kai Marchem thinks aloud Hemant Kumar , 
Hamlet's Goan avatar , as he mouths those unforgettable 
lines – “ To be or not to be . It's a big boost to Konkani theatre 
as Shridhar Kamat Bambolkar from Bandora , Ponda has 
embarked on an ambitious mission of adapting 
Shakespeare's timeless classic Hamlet . Titled Sood Zagor , 
the Konkani play is roughly two hours long . It will be staged 
this Tuesday and Wednesday in Panaji by the Rangmell 
repertoire . 

" Such great plays are done in all major languages . I 
thought why not give our Konkani audience the opportunity 
to learn and enjoy Shakespeare , " States Shridhar . 

He adds , “ I have transcreated the play by cutting down 
on details and introducing elements of Indian culture when it 
comes to character names , locales , costumes . So you have 
a Hemant Kumar in place of a Hamlet . " 

While the original Hamlet had five acts , its Konkani's 
wa Times in a chat 

version has only two . Shridhar explains , “ Today's audience 
th Shridhar Kamat 

has less time . They can't sit for long . That's why I tweaked it 

without harming the content of the play . " 
imbolkar , who has 

Were there any major difficulties faced in the 

adaptation ? As the rehearsals are on in full swing , the 
sapted Shakespeare's director stops and looks at how a character emotes . He 

offers a suggestion and then turns back to answer . “ It was a 
ussic into Konkani 

bit difficult when it came to adding the poetic element to the 
Konkani version . Such a thing is bound to happen in any 
language . But I have maintained the same amount of poetic 
beauty in this play too , ” he says . 

Although Shridhar started working on this in October 
last year , the rehearsals began on a war footing in the last 
one and a half months . 

The drama within the drama , a notable aspect of 
hamlet , will be performed a la zagor style . “ Sood means 
revenge in Konkani and zogor is Goa's folk theatre . The 
scene performed in front of the king and queen will be done 
in the zagor form . It feels like these events took place in Goa 
itself , ” remarks Shridhar . The last forging play which he 
directed was the Three penny Opera by German dramatist 
Bertolt Brecht . The Konkani version , which he directed , was 
titled Teen poisacho tiatr . 

Hamlet has been interpreted in the past in several ways 
according to the times . But Shridhar has not Included any 
contemporary element , “ because although this play was 
written centuries ago , its content is still relevant today . " avers 
the 58 year old . 

Coming more from an art background - having done his 
Fine Arts – Shridhar says “ that learning aesthetics in art 
helped him in theatre . Drama is not just literature . It's a 
performing art . It's a visual art . " 

The visual impact in the play has been enhanced like for 
instance when the characters , acting as ghosts , walk on 
stills - commonly used in a zagor . 

About the artistes , who come from different parts of 

Goa . Shridhar says , “ The play has the flavour of different 

Konkani dialects . It's a treat to the ears . There are plenty of 
solloquies - a shakespearen hallmark . " 

The play has already generated a lot of Interest . The 
repertoire has already been booked for shows in Goa and 
outside the state too . Shridhar , a big Shakespearean says , 
“ This is my contribution towards taking Konkani theatre to 
another level . " 

श्रीधरबाब कामत बांबोळकार हे फिशाल रंगकर्मी , दिग्दर्शक आजी नांवाजिलें चित्रकार म्हणून आमच्या परिचयाचे आसात , 
त्याचबराबर , साहित्याचे जाणकार आशिल्ल्यान तांणी प्रसिद्ध नाटकांचे अनुसर्जनय केला . सरस्वती सन्मान जोडिल्ले श्रेष्ठ कोंकणी 
साहित्यकार , महाबळेश्वर सैल हांच्या ' युगसांवार ' ह्या कादंबरीचेर आधारित ' सांवारयुग ' नाटकाचे लेखन आणि दिग्दर्शन केला . आता ते 
कोंकणी वाचाकांमुवार शेक्सपिअर नाटकाचेर आधारित ' सूड जागोर हे मूळ ' हॅम्लेट ' नाटक घेवन येतात 

अशी ही शेक्सपिअरची महान नाट्यक्ती श्रीधरबाबाक कित्याक भावली हाचो सोद घेवापाक जाय . ' हॅम्लेट ' हे शेक्सपिअरचे 
एक श्रेष्ठ शोकनाट्य आनी श्रीधरबाबाक ते कृतीचे गूढ आकर्शण आसा ह्या नाटकाचो आरंभ सूड नाट्यान जाला . ताची कथा आमच्या 
मनाक थरथरो हाडटा आनी तातुंन आठव्यक्तींची मरणां जातात . 

हॅम्लेटचे व्यक्तिमत्व रहस्यपुराय आसा . हॅम्लेटची भूमिका ताच्या स्वभावांतल्या परस्पर विरोधी गुणांनी नटल्या . 
अतिविचारी , ओफिलियाचो मोग ' हयकारपी ' , कठोर , संभ्रमी , पिशातूर , निर्णय घेवापाक अपात्र अशी अनेक रुपां ताच्या तृतीत दिसतात . 
शेक्सपिअर नाटकांतल्या पात्रांच्या स्वगतांतल्यान तांच्या अंतर्मनाचा वेध घेता . 

अशी ही नाट्यकृती कोंकणी रंगमाचयेर येवप गरजेचें दिशिल्ल्यान श्रीधरबाबान हे आव्हान घेतलें आनी समर्थ पणान 
पेल्ले . तांकां नाटकांतालो आशय , नाट्यपूर्णताय , काव्यात्मक सुंदरताय चड भावील्ल्यान , तांणे फावो अरों अनुसर्जन करून ताचे सुसंगत 
दिग्दर्शन करतना तांणी नाटकाक भारतीय साज चडयलो . हे करतना तांणी नाटकांतलो मूळ उल्लेख आनी संदर्भ थळावे संस्कृतायेंत 
सोबतले अशे तरेन बदलपाची मेकळीक तांणी घेतल्या . तेच परी तांणी गोंयचे लोकनाट्य ' जागोर ' ह्या प्रकारांतल्यान हे नाट्य रंगायला . 
हेल्मेटचोगाभो मनशाच्या सूड घेवपाचे प्रवृत्ती कडेन जुळील्लो आशिल्ल्यान , ह्या अनुसर्जनाक ' सूड जागोर ' हे नांव दिला . 

ह्या नाटकाचे येशस्वीतरेन अनुसर्जन केला म्हूण हांव श्रीधरबाबाक परबी दितां . ते कोंकणी रंगमाचयेक नवो आयाम दितलें 
अशी आशा बाळगिता 

पदम्श्री सुरेश गुंडू आमोणकार 
( अध्यक्ष , गोवा कोंकणी अकादेमी ) 

